


ئۇيغۇر خەلق پوچەكلەرى

كېسك خانىش



شىنجاڭ خەلق نەشرىياتى

عېچىل داستان !
ئېچىلدى !!!
داستاندا لىق چۈچەك ...



ISBN 978-7-228-10805-3



9 787228 108053 >

定价: 4.50 元

بۈيۈك شائىن مەكتىپى

كېيىك خانىش

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى نەشرگە تەييارلىغان

شىنجاڭ خەلق نەشرىياتى



تۇرۇنچى 2007 - يىلى



图书在版编目(CIP)数据

鹿皇后：维吾尔文/《维吾尔民间文学大典》编委会编. - 乌鲁木齐：新疆人民出版社，2007.1

(维吾尔民间故事)

ISBN 978-7-228-10805-3

I.鹿... II.维... III.维吾尔族 - 民间故事 - 作品集 - 中国 - 维吾尔语 (中国少数民族语言) IV.I277.3

中国版本图书馆 CIP 数据核字(2007)第006102号

策 划： 阿布都热合满.艾白
艾合买提.伊明

责任编辑： 艾合买提.伊明
责任校对： 阿布列孜.阿巴斯
封面设计： 买买提.努比提

鹿皇后 (维吾尔文)
(维吾尔民间故事)
《维吾尔民间文学大典》编委会编

新疆人民出版社出版
(乌鲁木齐解放南路348号 邮编： 830001)
新疆新华书店发行
新疆新华印刷厂印刷
880×1230毫米 32开本 2.5印张
2007年1月第1版 2007年1月第1次印刷
印数： 1-5000

ISBN 978-7-228-10805-3 定价： 4.50元

پىلانلىغۇچىلار: ئابدۇراخمان ئەبەي
ئەخمەت ئىمىن
مەسئۇل مۇھەررىرى: ئەخمەت ئىمىن
مەسئۇل كوررېكتورى: ئابلىز ئابباس
مۇقاۋا لايىھىلىگۈچى: مەمەت نەۋبەت

ئۇيغۇر خەلق چۆچەكلىرى كېيىك خانىش

«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى نەشرگە تەييارلىغان

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-نۆ)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا باسما زاۋۇتىدا بېسىلدى
فورماتى: 880 × 1230 مىللىمېتىر، 1/32
باسما تاۋىقى: 2.5

2007 - يىل 1 - ئاي 1 - نەشرى
2007 - يىل 1 - ئاي 1 - بېسىلىشى
تىراژى: 5000 — 1
ISBN 978-7-228-10805-3
باھاسى: 4.50 يۈەن

مۇنداق

- 1 بۆرە قىز
19 يېرىل تېشىم، يېرىل
37 كېيىك خانىش
68 خاسىيەتلىك رەسىم



بۆرۈقەر

بۇرۇننىڭ بۇرۇنىسىدا بىر بوۋاي ئۆتكەنكەن. يېشى يەتمىشتىن ھالقىغان، يۈزلىرىنى قورۇق باسقان بۇ بوۋاي بىردەم تىنىم تاپمايدىكەن. ئۇنىڭ مال - دۇنياسى ناھايىتى كۆپ بولۇپ، قوي، كالا، يىلقا - قۇلۇنلىرى ھېسابسىز ئىكەن.

بىر يىلى قىشتا ناھايىتى قاتتىق جۇت بولۇپ، مال - چارۋا يېگۈدەك ھېچ نەرسە قالماپتۇ، شۇڭا يىلقىچلار يىل - قىلارنى يىراق قىشلاقلارغا ھەيدەپ كېتىپتۇ. كۈنلەر ئۆتۈپتۇ، يىلقىلارنىڭ قايتىدىغان ۋاقتى يې - تىپتۇ، لېكىن ئۇلارنىڭ دېرىكى بولماپتۇ. بوۋاي يىلقى - چىلارنى ئىزدەپ تېپىپ يىلقىلىرىنىڭ دېرىكىنى ئېلىشقا ئۆزىنىڭ يالغۇز ئوغلىغا ئۇنىڭ ئەڭ يېقىن دوستىنى ھەمراھ قىلىپ يولغا ساپتۇ. يىگىت ھەمراھلىرى بىلەن يىلقىلارنى خېلى ئۇزاق ئىزدەپتۇ، لېكىن تاپالماپتۇ، ئاتى - سىنىڭ ئالدىغا قۇرۇق قول يېنىشقا كۆڭلى ئۇنىماپتۇ. بىر چاغدا يىگىت ئېگىز بىر تاغنىڭ كەينىگە ئۆتۈپتۇ. ئۇ

يەردە ئوت - چۆپلەر شۇنچىلىك كۆپ ۋە قويۇق ئۆسكەندە -
كەن. قارىسا ئوتلاقتا سېمىزلىكى دۈمبىسىدە تۇخۇم توخ -
تىغۇدەك سانسىز يىلقلار قۇلۇنلىرىنى ئەگەشتۈرۈپ يۈر -
گۈدەك. دەل شۇ چاغدا تۇيۇقسىزلا بىر بۆرە پەيدا بولۇپ
قايتۇ - دە، چىشلىرىنى ھىنگايتقىنىچە بىرلا سەكرەپ،
بىر قۇلۇننى چىشلەپ ئېلىپ قېچىپتۇ. بوۋاينىڭ ئوغلى
ئۇنىڭ كەينىدىن قوغلاپ، بىر چاغدا بۆرىگە يېتىشىپتۇ ۋە
ئۇنى ئۇرماقچى بولۇپ، تايىقىنى كۆتۈرگەنىكەن، بۆرە
يىگىتكە قاراپ خۇددى ئادەمگە ئوخشاش:

— مېنى ئۇرما! — دەپ ۋارقىراپتۇ.

يىگىت كۈتۈلمىگەن بۇ ھادىسىدىن ھەيران بولۇپ تۇ -
رۇپ قايتۇ. بۆرە بولسا ئۆز يولىغا كېتىۋېرىپتۇ. شۇ
چاغدا يىگىتنىڭ دوستى ئات چاپتۇرۇپ كېلىپ:

— بۆرىنى نېمىشقا ئۇرۇپ يىقىتمىدىڭ؟ — دەپ
سورايتۇ.

— ئۇ خۇددى ئادەمگە ئوخشاش زۇۋانغا كېلىپ،
ئۆزىنى ئۇرماسلىقىمنى ئېيتىپ يالۋۇردى، — دەپتۇ يىگىت.
— نەدىكى گەپلەرنى قىلىسەن، بۆرىنىڭ ئادەمگە
ئوخشاش سۆزلىگىنىنى كىم ئاڭلاپتىكەن؟ — دەپتۇ
دوستى.

ئۇلار يەنە بۆرىنى قوغلاپ مېڭىپتۇ. ئاتلىرى ھېرىپ،
دوستى خېلى ئارقىدا قايتۇ، بوۋاينىڭ ئوغلى بولسا بۆ -
رىگە يېتىشىپتۇ. يىگىت بۆرىنى ئۇراي دەپ تايىقىنى

كۆتۈرۈپتىكەن، بۆرە يەنە:

— مېنى ئۇرۇپ ئۆلتۈرۈش نىيىتىڭدىن يانغىن. مەن ساڭا چىرايلىق، ساھىبجامال كىچىك سىڭلىمنى بېرەي، بۇ دۇنيادا سېنى بارلىق مۇراد — مەقسەتلىرىڭگە يەتكۈ. زەي! — دەپ يىلىنىپتۇ.

يىگىت يەنە ئۆزىنى يوقىتىپ قويۇپتۇ. بۆرە كېتىپ قاپتۇ. دوستى يېتىپ كەلگەندىن كېيىن:

— سەن نېمىشقا بۆرىنى ئۆلتۈرمەيسەن؟ ئەگەر سېنىڭ بۆرىنى ئۆلتۈرگۈڭ كەلمىسە، ئاتتىن چۈش، مەن بۇ ئاتنى مىنىپ ئۇنىڭغا يېتىشىۋېلىپ تېرىسىنى شىلىپ كېلەي، — دەپ كايىشقا باشلاپتۇ.

— بۇ قېتىم بۆرىنى چوقۇم ئۆلتۈرىمەن، — دەپتۇ يىگىت.

ئۇ بۆرىنىڭ كەينىدىن يەنە قوغلاپ مېڭىپتۇ. قوغلاپ — قوغلاپ بىر چاغدا ئۇنىڭغا يېتىشىپتۇ. بۆرە كەينىگە قارايتۇ ۋە:

— ئەي ئادەمزات، كەينىمدىن قورقماي ماڭ. مەن سا-ڭا چىرايلىق، ئەقىللىق سىڭلىمنى بېرىمەن، ئۆلگۈچە سېنىڭ خىزمىتىڭنى قىلىمەن، — دەپتۇ.

يىگىت دوستى يېتىپ كەلگەندە ئۇنىڭغا:

— سەن ئۆيگە قايتىپ كەتكىن، مەن بېشىمغا كەلگەننى كۆرۈپ تەۋەككۈل دەرياسىغا ئۈزۈمنى ئاتماقچىمەن. ئاتام ھەرگىز غەم قىلمىسۇن، مەن چوقۇم قايتىپ باردىم.

مەن، — دەپ ئۇنىڭغا بولغان ۋەقەنى سۆزلەپ بېرىپتۇ.
يىگىتنىڭ دوستى:

— ھەي دوستۇم، سەن ئەقلىڭدىن ئازدىڭمۇ؟ ئىنسان
بالىسىنىڭ بۆرىدىن خوتۇن ئالغانلىقىنى نەدە كۆرۈۋېدىك؟ —
دەپ ھەيران قاپتۇ.

— مەن بۇ ئىشتا پېشانەمگە يېزىلغاننى كۆرمەكچى.
مەن. ئاتامغا مېنى توپتوغرا بىر ئايدا كېلىدۇ، دەپ ئېيى.
تىپ قويارسەن، — دەپتۇ يىگىت.
شۇنىڭ بىلەن يىگىتنىڭ دوستى كەينىگە يېنىپ قايى.
تىپ كېتىپتۇ.

يىگىت بۆرىگە ئەگىشىپ يولغا راۋان بوپتۇ. ئۇلار تا.
غۇ تاشلاردىن ئېشىپتۇ، دەريالارنى كېچىپتۇ. ئاخىر بىر
يەرگە كەلگەندە بۆرە بىر دۆڭنى ئايلىنىپ ئۆتۈپتۇ — دە،
يوغان بىر ئۆڭكۈرگە كىرىپ كېتىپتۇ. ئۇزۇن ئۆتمەي
ئۆڭكۈردىن بىر سېرىق چىشى بۆرە چىقىپتۇ. ئۇ يىگىت.
نىڭ قولىتىقىدىن يۆلەپ، ئاتتىن چۈشۈرۈپ، ئۆزى بىلەن
ئەگەشتۈرۈپ ئۆڭكۈرگە باشلاپ كىرىپتۇ.

يىگىت بىرىنچى ئىندا بۆرە بالىلىرىنى ئۇچرىتىپتۇ.
بۆرە بالىلىرى يىگىتنى كۆرۈپ خىرس قىلىپ ئېتىلغانى.
كەن، سېرىق بۆرە ئۇلارغا قاراپ خىرقىراپ بىر نېمە دەپ.
تۇ. بۆرە كۈچۈكلىرى دەرھال جىمىپ، ئۆز ئورنىدا يې.
تىۋاپتۇ. ئىككىنچى ئىندا كۆك ياللىق قېرى بىر ئەركەك
بۆرە بىلەن كۈل رەڭ قېرى چىشى بۆرە چىشلىرىنى ھىڭ.

گايىتىپ، يىگىتنى توسۇپتۇ.

— بۇ سىلەرنىڭ قىزىڭلارنىڭ لايىقى. بىزنى قىشتىن سالامەت چىقارغان مۇشۇ يىگىتنىڭ ئاتلىرى ئىدى، — دەپتۇ ئۇنى تونۇشتۇرۇپ سېرىق بۆرە. قېرى بۆرىلەر ئۈنچىقماستىن كەينىگە يېنىشىپتۇ. سېرىق بۆرە يىگىتنى ئەگەشتۈرۈپ ئۈچىنچى ئىنغا كىرىپتۇ. بۇ يەردە ھەرخىل يېمەك — ئىچمەكلەر تەييار تۇر. غۇدەك. سېرىق بۆرە:

— قېنى، مەرھەمەت، قورسىقىڭمۇ ئاچقاندۇ، بۇلاردىن خالىغانچە يېگىن! — دەپتۇ يىگىتكە. كەچقۇرۇنلۇقى چىرايلىق بىر ئاق چىشى بۆرىنى باشلاپ كىرىپتۇ ۋە يىگىتكە قاراپ:

— مانا سېنىڭ لايىقىڭ، — دەپتۇ — دە، ئۆزى چىقىپ كېتىپتۇ. ئاق بۆرە دەرھال ئۈستىدىكى بۆرە تېرىسىنى يېشىپ تاشلىغانىكەن، ئۇ ئاي دېسە، ئاغزى بار، كۈن دېسە، كۆزى بار، شۇنداق چىرايلىق بىر قىزغا ئايلىنىپتۇ ۋە يىگىتكە تەبەسسۇم بىلەن نەزەر سايپتۇ. شۇ كۈندىن باشلاپ بۆرە قىز ھەر كۈنى يىگىتنىڭ يېنىغا كىرىپ، تېرىسىنى يېشىپ تاشلاپ قىزغا ئايلىنىدىكەن — دە، ئىككى كىشى كۆڭۈل ئېچىشىدىكەن، مۇھەببەتنىڭ لەززىتىنى تېتىشىدىكەن. ئەتىگەنلىكى قىز يەنە بۆرىگە ئايلىنىپ، بۆردىلەر بىلەن بىللە نەلەرگىدۇ كېتىدىكەن. مۇشۇ يوسۇندا بىر ئاي بىلىنمەيلا ئۆتۈپ كېتىپتۇ، يىگىتنىڭ ئۆز ئۆيىدە.

گە قايتىدىغان ۋاقتى بوپتۇ. ئانا بۆرە يىگىت بىلەن بۆرە قىزنى ئۇزاتقاندا، كىچىككىنە بىر بىلەي تاشنى يىگىتكە بېرىپتۇ ۋە:

— بۇ بىلەي تاشنى يېنىڭدىن ئايرىما. بېشىڭغا كۈن چۈشسە بۇنى يەرگە تاشلاپ، دەسسەپ تىلىكىڭنى ئىزھار قىلساڭ، خالىغان نەرسەڭ تەييار بولىدۇ، — دەپتۇ ۋە يەنە، — خوتۇنۇڭنىڭ بۆرە تېرىسىنى قىرىق كۈن ئۆتمەي تۇرۇپ تاشلىۋەتمە، بولمىسا ئۆزۈڭگە ئاۋارىچىلىك تېپىۋالىسەن، — دەپ ئاگاھلاندۇرۇپتۇ.

يىگىت ئاق بۆرىنى ئەگەشتۈرۈپ يولغا راۋان بوپتۇ. ئۇلار كەچقۇرۇنلۇقى بىر قونالغۇغا كەپتۇ، ئۇ ھېلىقى بىلەي تاشنى يەرگە تاشلاپ دەسسەگەنكەن، ئۇلارنىڭ ئالدىدا بىر ئاق ئۆي پەيدا بوپتۇ، ئىچىگە كىرسە تۈرلۈك - تۈمەن تائاملار تەييار تۇرغۇدەك. ئۇلار بۇ غىزالاردىن تويغۇچە يەپ، ئۇيقۇسىنى قانغۇچە ئۇخلاپ، ئەتىسى يەنە يولنى داۋام قىپتۇ.

يىگىت ئۆيىگە يېتىپ بارغاندىن كېيىن يېتىلەپ كەلگەن ئاق بۆرىنى ئىشىك ئالدىغا باغلاپ قويۇپتۇ ۋە ئۆزى ئۆيىگە كىرىپتۇ. ئۇنىڭ خوتۇن ئەكەلگەنلىكىنى ئاڭلىغان ئاتا - ئانىسى:

— كېلىن قېنى؟ — دەپ سوراپتۇ.

— ئەنە، ئىشىكنىڭ ئالدىدا تۇرۇپتۇ، — دەپتۇ يىگىت.

پۈتۈن مەھەللىدىكى چوڭ - كىچىك، ياش - قېرىلار
«كېلىن كۆرىمىز» دەپ كېلىشىپتۇ. ئۇلار ئىشك ئالدىغا
كېلىپ، باغلاقلق تۇرغان بىر ئاق بۆرىنى كۆرۈپتۇ. ئۇلار
نېمە دېيىشنى بىلمەي قايىپ كېتىشىپتۇ. ئاق بۆرە
كۈندۈزلىرى ئىشك تۆۋىدە ياتىدىكەن، كېچىسى چىراغ يې-
قىلىشى بىلەن بۆرە تېرىسىنى سېلىۋېتىپ، ئادەتتىن تاش-
قىرى چىرايلىق بىر قىزغا ئايلىنىپ، يىگىتكە قاراپ
شوخ كۈلكىسى بىلەن نازلىنىدىكەن. ئۇلار بىر - بىرىگە
تەلمۈرۈپ ھەشقىپچەكتەك چىرىشىدىكەن...

يىگىت كۆپ ۋاقتىنى خوتۇنى بىلەن ئۆتكۈزۈپ، تالا -
تۈزگە كەمدىن - كەم چىقىدىغان بولۇپ قاپتۇ. مەھەللە-
دىكىلەر ئۇنى مەسخىرە قىلىپ:

— بۇنىڭ بۆرىگە ئۆيلىنىۋالغانلىقىنى قارىمامدىغان،
بۆرە دېگەن يىرتقۇچ تۇرسا، ھازىر ئۇنىڭ ئۆزىمۇ ياۋايىلە-
شىپ قالدى، — دەپ كۈلۈپتۇ. بەزىلەر:

— ھەي بۆرىنىڭ ئېرى، — دېسە، يەنە بەزىلەر:

— يول بولسۇن، بۆرە يىگىت ! — دېيىشىدىكەن.

كىشىلەرنىڭ مۇنداق زاڭلىق قىلىشلىرىنى ئاڭلاش
يىگىتنى قاتتىق ئازابلانغان، شۇڭلاشقا ئۇ تالا - تۈزگە پۈ-
تۈنلەي چىقمايدىغان بولۇپ قاپتۇ. ئاخىر ئۇنىڭ تاقىتى
قالماپتۇ، شۇڭا ئوتتۇز يەتتە كۈن بولغان كېچىسى، خوتۇ-
نى ئۇخلاپ قالغان پەيتتە تېرىنى ئېلىپ ئوتقا سېلىپ
كۆيدۈرۈۋېتىپتۇ. بۇرىغا تېرە ھىدى كىرگەن بۆرە قىز


چۆچۈپ ئورنىدىن تۇرۇپتۇ - دە، ئەھۋالنى بىلىپ ئۆز -
ئۆزىنى كاچاتلاپتۇ ۋە:

— ۋاي ئىست ! يامان قىلىدىڭىز، يەنە ئۈچ كۈن تا -
قەت قىلىشىڭىز بولماسمىدى؟ ئانام ئېيتقان سۆزنى ئۇنتۇپ
قالدىڭىزمۇ؟ — دەپتۇ.

ئەتىسى ئەتىگەندە يىگىت بىلەن كېلىن ئىككىسى
تالاغا چىقىپتۇ. مۇنداق پەرى سۈپەت چىرايلىق چوكاننى
كۆرگەن كىشىلەر ھەيرانۇ ھەس بولۇشۇپ، ئاغزىنى جامدەك
ئېچىشىپ
قاراپلا قاپتۇ.

يىگىتنىڭ
ئاتىسى بۇ
ئەھۋالدىن
خۇشال بولۇپ،
ئەل - يۇرتى -
نى چاقىرىپ
يەتتە كېچە -
كۈندۈز توي -
تاماشا قىلىپ
بېرىپتۇ.

«بوۋاينىڭ
ئوغلى ئاجايىپ
گۈزەل بىر



قىزغا ئۆيلىنىپتۇ...» دېگەن سۆز پۈتۈن شەھەرگە پۇر كې-
تىپتۇ، بۇ سۆزلەر ئاخىر پادىشاھقا ئاڭلىنىپتۇ. ياش ئا-
يانىڭ داڭقىنى ئاڭلىغان پادىشاھ ئۆزىنى توختىتالماي
ئۆكەرلىرىنى ئارقىسىغا سېلىپ بوۋاينىڭ ئۆيىگە قاراپ
مېڭىپتۇ.

ئۆيدە كېلىندىن باشقا ھېچكىم يوق ئىكەن. دەرۋازى-
نىڭ قاتتىق ئۇرۇلغان ئاۋازىدىن بىر پېشكەللىكنىڭ يۈز
بېرىشىنى سەزگەن ياش كېلىن ئىشك ئالدىغا چىقىپتۇ.
شاھ ئۇنى كۆرۈشى بىلەنلا يۈرىكىگە ئىشق ئوتى تۇتۇشىپ-
تۇ، يۈرىكى ئاغزىغا تىقىلىپ، بېشى ئايلىنىپ، يىقىلىپ
كېتىشكە تاس قاپتۇ. شاھنىڭ ھالىنى پەملىگەن كېلىن:
— مېنىڭدەك بىر ئاددىي ئايالدىن نېمانچىلا قورقۇپ
كېتىلا؟ — دەپ كۈلۈپتۇ.

شاھ بىر ئېغىزىمۇ جاۋاب قايتۇرالماپتۇ ۋە دەرھال
كەينىگە بۇرۇلۇپ ئوردىغا قايتىپ كېتىپتۇ. بىراق، شۇ
كۈندىن باشلاپ شۇ نازىنىدىن باشقا ھېچنېمىنى ئويلى-
مايدىغان، ئۇنى كۆز ئالدىدىن بىردەممۇ ئېرى قىلمايدىغان،
باشقا ئىشقا قولى بارمايدىغان بولۇپ قاپتۇ. ئاخىر بوۋاينىڭ
كېلىنىنى قولغا كەلتۈرۈشنى كۆڭلىگە پۈكۈپتۇ. ئۇ بىر
ھىلىگەر موماينى تېپىپ ئۇنىڭغا مەقسىتىنى ئېيتىپتۇ.
— ئۇ ئايالنى قولغا كەلتۈرۈش ئۈچۈن بوۋاينىڭ
ئوغلىنى كۆزدىن يوقىتىش لازىم. ئېيتىشلارغا قارىغاندا،
ئۇلۇغ بوۋىلىرىنىڭ ئۇلۇغ بوۋىسى ئۆز ۋاقتىدا مەلۇم

سەۋەبلەر تۈپەيلى ئات بېشىچىلىك ئالتۇنى دېڭىزغا چۆك-
تۈرۈۋەتكەن. سىلى ئۇ يىگىتنى شۇ ئالتۇنى تېپىپ كې-
لىشكە بۇيرۇسلا. يىگىت ئۇنى ئىزدەپ بارىدۇ، ئاخىر ئۆزى
ھالاك بولىدۇ، — دەپتۇ دەللە.

ئەتىسى شاھ يىگىتنى چاقىرتىپ كېلىپ، ئات بېشە-
چىلىك ئالتۇنى دېڭىز تېگىدىن تېپىپ كېلىشنى بۇيرۇپ-
تۇ. يىگىتنىڭ بېشى قېتىپ ئۆيىگە كەپتۇ ۋە شاھ تاپ-
شۇرغان بۇ قىيىن ئىش توغرىسىدا خوتۇنىغا سۆزلەپ
بېرىپتۇ.

— قاينۇرماڭ، — دەپتۇ بۆرە قىز ئېرىگە تەسەللى
بېرىپ، — بۇنىڭ ئامالى بار، شاھتىن ئۈچ كۈنلۈك مۆھ-
لەت سوراڭ، خۇدا خالىسا ھەممە ئىش ئوڭۇشلۇق ئاياغلى-
شىدۇ.


شاھ ئۇنىڭغا ئۈچ كۈنلۈك مۆھلەت بېرىپتۇ.
ئايال ئېرىگە بازاردىن ھەرخىل يىپەك ۋە زەر يىپلارنى
ئەكەلدۈرۈپ كەشتە تىكشىكە باشلاپتۇ. ئۇ بىر كېچە -
كۈندۈزدە شۇنداق چىرايلىق، نۇرلۇق بىر گۈل تىكىپتۇ-
كى، ھەتتا كېچىسى ئۆيىنىڭ ئىچى يورۇپ كېتىپتۇ. ئۇ بۇ
گۈلنى ئېرىگە بېرىپ، مۇنداق دەپتۇ:

— مانا بۇ گۈلنى تورغا باغلاپ، دېڭىزغا تاشلاڭ. بۇ-
نىڭغا ئاددىي بېلىق كەلمەيدۇ، چۈنكى بۇ گۈلنىڭ قەدرىنى
بىلمەيدۇ. پەقەت بېلىق پادىشاھلا كېلىدۇ. شاھ بېلىق
گۈلنى چىشلىشى بىلەنلا ئۇنى قىرغاققا تارتىپ چىقىرىڭ.

سىز ئۇنىڭدىن پادشاھنىڭ ئۇلۇغ بوۋىسى چۆكتۈرۈۋەتكەن
ئالتۇننى چىقىرىپ بېرىشنى تەلەپ قىلىڭ. ئۇ بېلىق پا-
دشاھ بولسىمۇ، ئۇنىڭ سۆزىگە ئىشەنمەڭ، گۈرۈ ئۈچۈن
ئۇنىڭ قانتىدىن ئازراق يۇلۇۋېلىپ، ئۇنى تۆش يانچۇقىد-
ىڭىزغا سېلىۋېلىڭ، — دەپتۇ.

يىگىت دېڭىز ياقىسىغا بېرىپتۇ ۋە ھېلىقى گۈلنى
تورغا باغلاپ، دېڭىزغا تاشلاپ كۈتۈپ ئولتۇرۇپتۇ. شاھ بې-
لىق ئۇزۇنغىچە كەلمەپتۇ. بىر چاغلاردا كۆك دېڭىز نۇرلى-
نىپ، كۆپۈك چېچىپ دولقۇنلىنىپ كېتىپتۇ. قارىسا بىر
بېلىق گۈلگە يېقىن كەپتۇ — دە، گۈلنى كاپىدا چىشلەپ-
مەن، دەپ تورغا چۈشۈپ قاپتۇ. يىگىت تورنى تارتىۋېلىپ
ھېلىقى بېلىقنى قىرغاققا چىقىرىپتۇ. بۇ بېلىق يىگىتنىڭ
خوتۇنى ئېيتقان بېلىق شاھ ئىكەن. بېلىق شاھ:

— مەن ساڭا پۈتۈن ئۆمرۈڭگە يېتىپ ئاشقۇدەك



دۇنيا بېرىمەن، مۇراد - مەقسىتىڭگە يەتكۈزۈمەن،
مېنى قويۇۋەتكىن ! — دەپ يالۋۇرۇپتۇ.

— ئەگەر سەن دېڭىزنىڭ تەكتىدىن ئات بېشىچىلىك
ئالتۇننى چىقىرىپ بەرسەڭ قويۇۋېتىمەن، بولمىسا ھەرگىز
قويۇۋەتمەيمەن، — دەپتۇ يىگىت.


بېلىق پادىشاھ ئالدى بىلەن ئالتۇننىڭ نەدىلىكىنى
بىلىپ كېلىشكە ۋەدە بېرىپتۇ. يىگىت ئۇنىڭ قانتىدىن
بىر تالنى يۇلۇۋېلىپ، ئاندىن دېڭىزغا قويۇۋېتىپتۇ.

بېلىق شاھ دېڭىز ئاستىغا چۈشۈپ ھەممە بېلىقلارنى
يىغىپتۇ. ئۇ دېڭىزنىڭ ئاستىدا ئات بېشىچىلىك بىر پار-
چە ئالتۇن بارلىقىنى ۋە ئۇنىڭ قەيەردە ئىكەنلىكىنى،
كىم بىلىدىغانلىقىنى سورايتۇ، لېكىن ھېچقايسى بېلىق
بۇنى بىلمەيدىكەن.

— بېلىقلارنىڭ ھەممىسى كەلدىمۇ؟ — دەپ سورايتۇ
بېلىق شاھ.

— پەقەت بەش يۈز ياشلىق بىر قېرى بېلىقلا كەلمى-
دى، — دەپتۇ خىزمەتكار بېلىق. بېلىق شاھ ئۇنىمۇ
چاقىرىپ كېلىشكە بۇيرۇپتۇ.

مۇلازىم بېلىق ھېلىقى قېرى بېلىقنىڭ ئالدىغا بېرىپ:
— سېنى شاھ چاقىرىۋاتىدۇ، — دەپتۇ. قېرى بېلىق
بولسا، ئۇنىڭ سۆزىگە قۇلاقمۇ سالماپتۇ. شۇنىڭدىن كېيىن
بېلىق شاھنىڭ ياساۋۇللىرى قېرى بېلىقنى تۇتۇپ، زورلاپ
ئېلىپ مېڭىپتۇ. شۇ چاغدىلا شاھ ئىزدەۋاتقان ھېلىقى ئات




بېشچىلىك ئالتۇنى كۆرۈپ قاپتۇ. قېرى بېلىق ئەنە شۇ
ئالتۇنى ئاستىغا بېسىپ ياتقاچقا، شۇنىڭ قۇۋۋىتىدىن
بەش يۈز يىل ياشىغانىكەن.

مۇلازىم بېلىقلار ئالتۇنى ئەكىتىشىگە قېرى بېلىق
جان تەسلىم قىپتۇ.

بېلىق شاھ ۋەدىسى بويىچە ئالتۇنى يىگىتكە چىقىرىپ
بېرىپتۇ، يىگىتمۇ ئۇنىڭ قانتىنى قايتۇرۇپ بېرىپتۇ. بى-
لىق شاھ يىگىت بىلەن خوشلىشىپ كىرىپ كېتىپتۇ.
يىگىت ئالتۇنى ئېلىپ شاھنىڭ ھۇزۇرىغا بېرىپتۇ.
يىگىت قايتىپ كەلگەندىن كېيىن پادىشاھ ھېلىقى موماينى
يەنە چاقىرتىپ ئۇنىڭغا:

— يىگىت ئالتۇنى تېپىپتۇ، سەن ئۇنى شۇ ياققا
ئۆلۈپ تۈگەيدۇ دېمىگەنمىدىڭ؟ مېنى ئەخمەق قىلغىنىڭ



ئۈچۈن كاللاڭنى ئالىمەن ! — دەپ كايىپتۇ.

— قۇدرەتلىك شاھىم، مېنى كەچۈرسىلە، — دەپ
يىغلاپتۇ موماي، — يەنە بىر مەسلىھەتم بار، ئاڭلاپ باق-
سىلا. ئاتىلىرىنىڭ بىر توپ يىلقىسى يوقالغانىدى، ھازىر-
غىچە ھېچكىم بۇ يىلقىلارنىڭ نەدە ئىكەنلىكىنى بىلمەيدۇ.
بۇ يىگىتنى شۇ يىلقىلارنى تېپىپ كېلىشكە بۇيرۇسىلا. ئۇ
يىلقىلارنى تاپقان ھالەتتىمۇ، ھەيدەپ بۇ يەرگە ئەكېلەلمەي-
دۇ، چۈنكى ئۇلار ياۋايىلىشىپ كەتتى.

شاھ يىگىتنى شۇ كۈنىلا چاقىرتىپ يىتкен يىلقىلار-
نى تېپىپ كېلىشكە بۇيرۇپتۇ. يىگىت ئۆيگە كېلىپ، شاھ-
نىڭ يېڭى ئەمرىنى خوتۇنىغا سۆزلەپ بېرىپتۇ. يىگىتنىڭ
خوتۇنى ئۇنىڭغا مۇنداق دەپتۇ:

— مانا بۇ تاياقنى ئېلىپ «بىسمىلا» دەپ يولغا چى-
قىڭ. سىز كۈنچىقىشقا قاراپ تۇرۇپ، «يا، شاھى مەردان !»
دەپ توۋلىسىڭىز، بۇ تاياق سىزنى باشلاپ ماڭىدۇ ۋە يىل-
قىلار ئوتلاپ يۈرگەن ئورۇنغا ئاپىرىدۇ. ئۇ يىلقىلارنىڭ ئا-
رىسىدا بىر جەرەن ئايغىر بار، سىز ئۇنىڭغا بىرلا سەكرەپ
مىنىڭ ۋە ئۇنىڭ يالىنى تۇتۇۋېلىپ، تاياق بىلەن راسا ئۇ-
رۇڭ، ھەرگىز كۆزىگە ئۇرۇپ سالماڭ. ئايغىر ئاخىر سىز-
گە بويسۇنىدۇ. شۇنىڭدىن كېيىن ئۇنى راسا چاپتۇرۇپ،
توپتوغرا شاھنىڭ سارىيىغا بېرىڭ، باشقا يىلقىلارمۇ
سىزگە ئەگىشىپ بارىدۇ.

يىگىت خوتۇنىنىڭ ئېيتقانلىرى بويىچە ئىشنى پۈتكۈ-

زۈپ، يىلقىلارنى شاھ سارىيغا ئەكىلىپتۇ. ياۋايىلىشىپ
كەتكەن ئاتلار شاھ سارىيىنى ئويۇر - توپۇر قىلىپ،
چاڭ - توزانغا كۆمۈۋېتىپتۇ. شاھ نېمە قىلىشنى بىلمەي
قاپتۇ. ئاخىر ئۇ بۇ ئاتلارنى كەلگەن جايىغا ھەيدىۋېتىشنى
بۇيرۇپتۇ. ئۇ قاتتىق غەزەپكە كېلىپ، موماينى جازالىد -
ماقچى بوپتۇ. موماي شاھ ئالدىدا تىز پۈكۈپ ئولتۇرۇپ
يالۋۇرۇپتۇ:

— شاھىم، رەھىم قىلسىلا، يىگىتنى يەنە بىر ئىشقا
بۇيرۇپ باقسىلا، ئەگەر ئۇ بۇ ۋەزىپىنىمۇ ئورۇنداپ كەلگۈ -
دەك بولسا، ئاندىن كالامنى ئالسىلامۇ رازىمەن.
شاھ ماقۇل بوپتۇ. موماي ئۇنىڭغا:

— ئاتىلىرى ۋاپات بولۇپ يەتتە نەزىرسىنى بەرگەندە،
بىر قارا قوچقار سويۇلغانىدى. سىلى يىگىتكە ئەنە شۇ
قارا قوچقارنى تېپىپ كېلىشنى بۇيرۇسىلا، — دەپتۇ. شاھ
يىگىتنى چاقىرتىپتۇ ۋە ئاتىسىنىڭ يەتتە نەزىرسىگە سو -
يۇلغان قارا قوچقارنى تېپىپ كېلىشنى بۇيرۇپتۇ. يىگىت
بۇ گەپنى ئاڭلاپ تولىمۇ قايغۇرۇپتۇ. ئۆيىگە كېلىپ خوتۇ -
نىغا:

— ئەمدى مەن تۈگىشىدىغان ئوخشاي مەن. پادىشاھ ئا -
تەسىنىڭ نەزىرسىگە سويۇلۇپ ئاللىقاچان يەپ تۈگىگەن
قارا قوچقارنى تېپىپ كېلىشىمنى بۇيرۇدى، — دەپتۇ.
— ئەگەر سىز ئانامنىڭ گېپىگە كىرىپ، بۆرە تېرە -
نى كۆيدۈرمەي ئۈچ كۈن تاقەت قىلىپ تۇرغان بولسىڭىز،

بېشىمىزغا بۇنچىۋالا كۈلپەتلەر كەلمەيتتى. ئەمدى سىزگە ياردەم قىلىش قولۇمدىن كەلمەيدۇ. ئانامنىڭ ئالدىغا بېرىپ ئۇنىڭدىن مەسلىھەت سوراڭ، ئاندىن ئانامنىڭ دېگىنى بويىچە ئىش قىلىڭ، — دەپتۇ خوتۇنى.

يىگىت شاھنىڭ ئالدىغا بېرىپ ئۈچ ئاي مۆھلەت سورايتۇ. شاھ رازى بولۇپ، يەنە ئۈچ ئاي قوشۇپ ئالتە ئاي مۆھلەت بېرىپتۇ. يىگىت ئەتىسى ئەتىگەندە ھەممەيلەن بىلەن خوشلىشىپ يولغا چىقىش ئالدىدا، خوتۇنى ئۇنىڭغا:

— سىز ئۇ يەرگە بېرىپ كەلگۈچە، شاھ مېنى تىنچ قويمايدۇ، شۇڭا سىز ھېلىقى بىلەي تاشنى يەرگە تاشلاپ تىلىكىڭىزنى بايان ئەيلەڭ، بىر تۆمۈر ئۆي پەيدا بولسۇن، مېنى شۇ تۆمۈر ئۆينىڭ ئاستىنقى قەۋىتىگە يوشۇرۇپ قويۇڭ، سىزمۇ خاتىرجەم بېرىپ كېلىڭ، — دەپتۇ.

يىگىت بىلەي تاشنى يەرگە تاشلاپ، بىر - ئىككى قېتىم دەسسەپ چەيلىگەنكەن، يوغان بىر تۆمۈر ئۆي پەيدا بوپتۇ. يىگىت بۇ ئۆينىڭ ئاستىنقى قەۋىتىگە خوتۇنىنى يوشۇرۇپ قويۇپتۇ، ئاندىن ئۆزى يولغا راۋان بوپتۇ.

يىگىت يول مېڭىپ، ماڭغاندىمۇ مول مېڭىپ، بۆردەلەرنىڭ يېنىغا يېتىپ بېرىپتۇ - دە، قېرى بۆرىگە ۋەقەنى سۆزلەپ بېرىپتۇ. قېرى بۆرە بۇ گەپنى ئاڭلاپ:

— ئەگەر سەن سۆزۈمگە كىرىپ، قىرىق كۈن تاقەت قىلغان بولساڭ، بۇ كۈنلەر بېشىڭغا كەلمەيتتى. سەن ئەمدى پادىشاھنىڭ ئاتىسى كۆمۈلگەن مازارغا بېرىپ، ئۇنىڭ

قەبرىسىنى ئاچقىن، ئاندىن ئۇنىڭ ھەممە سۆڭەكلىرىنى
يىغىپ، بۆشۈككە سېلىپ قاتتىق تەۋرەت، — دەپتۇ.

يىگىت مازارغا بېرىپ قەبرىنى تېپىپتۇ. ئۇ گۆرنى
ئېچىپ، ھەممە ئۇستىخانلارنى يىغىپ بۆشۈككە سېلىپ
تەۋرىتىشكە باشلاپتۇ. شۇ چاغدا شاھنىڭ ئاتىسىنىڭ
ئەرۋاھى ناھايىتى بوش ئاۋازدا نالە قىلىپ:

— مېنى نېمىشقا تىنچ ياتقىلى قويمايسەن؟ ساڭا نېمە
لازىم؟ — دەپتۇ.

— سېنىڭ ئوغلۇڭ مېنى تىنچ قويماي مېنى مۇ-
شۇنداق قىلىشقا مەجبۇرلاۋاتىدۇ، — دەپتۇ يىگىت.

— مېنىڭ ئوغلۇمغا نېمە كېرەك ئىكەن؟ — دەپتۇ
شاھنىڭ ئاتىسىنىڭ ئەرۋاھى.

— سېنىڭ يەتتە نەزىرىڭگە بىر قارا قوچقار سويۇلغا-
نىكەن، ئوغلۇڭ شۇ قوچقارنى سەندىن سوراپ ئەكىلىشنى
بۇيرۇدى، — دەپتۇ يىگىت.

— بۇ قانداق گەپ، مەن ئۈچۈن بىر قوچقارغا چىد-
مايتىمۇ؟ — دەپتۇ ئەرۋاھ غەزەپلىنىپ ۋە قوچقارنى گۆر-
دىن ئىرغىتىپ تاشلاپ بېرىپتۇ. يىگىت قارىغۇدەك بولسا،
ئۇنىڭ بىر پۇتى يوق تۇرغۇدەك.

— بىر پۇتى يوق ئىكەن دېسە، ئوغلۇڭغا نېمە دەي-
مەن؟ — دەپتۇ يىگىت.

— مېنىڭ بېخىل ئوغلۇم مېنىڭ نەزىرىمگە مۇشۇ
پېتى ئىشلەتكەن. بىر سان گۆشنى ئوغلۇم خوتۇنى بىلەن

يېگەن. يوقال ئەمدى، مېنى ياتقىلى قوي، — دەپتۇ
ئەرۋاھ.

يىگىت ئۆيىگە قايتىپ بېرىپتۇ. قارىسا، شاھ تۆمۈر
ئۆيىنىڭ ئۈستۈنكى بىر قەۋىتىنى بۇزدۇرۇپ بولۇپ، ئاس-
تىنى قەۋىتىگە تېگىش قىلغانىكەن.

يىگىت قارا قوچقارنى يېتىلەپ، مۇشۇ ۋەقەنىڭ ئۈس-
تىگە يېتىپ كەپتۇ ۋە ئاتىسىنىڭ ئېيتقان سۆزلىرىنى
شاھقا دەپتۇ. شۇنىڭدىن كېيىن شاھ قاتتىق نومۇس قىپتۇ —
دە، يىگىتنىڭ تىنىچ — خاتىرجەم ياشىشىغا ئىجازەت
بېرىپتۇ.

يىگىت ئۆزىنىڭ خوتۇنى ۋە ئاتا — ئانىسى بىلەن
ئۆمرىنىڭ ئاخىرىغىچە بەختلىك كۈن كەچۈرۈپتۇ.



يېرىل تېشىم يېرىل

بار ئىكەنۇ، يوق ئىكەن، ئاچ ئىكەنۇ، توق ئىكەن، بۇ -
رۇتقى زاماندا بىر ئېگىچە - سىڭىل ئۆتكەنكەن. ھەدد -
سىنىڭ ئېتى ئاينۇر، سىڭىلىسىنىڭ ئېتى ئايگۈل ئىكەن.
ئۇلار كىچىكىدىلا ئانىسىدىن يېتىم قالغانكەن. ئاينۇر
بىلەن ئايگۈل كۈندۈزى بىللە ئويناپ، كېچىسى بىللە يا -
تىدىكەن. كۈنلەر ئاشۇنداق ئۆتسىمۇ، بۇ ئىككى قىز ئۆلۈپ
كەتكەن ئانىسىنى سېغىنىپ يىغلايدىكەن. ئۆزىنىڭ كە -
چىكلىكىدىنمۇ ياكى ئانىسىنى تولا سېغىنىپ كەتكەن -
لىكىدىنمۇ، ئايگۈل بىر كۈنى دادىسىغا:

— دادا، ئۆيدە ئانام بولسا قانداق ياخشى بولاتتى -
ھە ! — دەپ يىغلاپتۇ. كىچىك قىزنىڭ يۇمران تىلى ئا -
تىنىڭ يۈرىكىنى ئېزىپ، كۆزىدىن ياش تۆكۈپتۇ. ئۇ نېرى
ئويلاپ، بېرى ئويلاپ، ئاخىر ئۆز ئانىسىدەك بولمىسا،
كىنىدىكى ئانىسىدەك بولار، قىزلىرىمغا كۆز قىرىنى سالار،
دېگەن ئويغا كېلىپ، ئۇزۇن ئۆتمەيلا بىر تۇل خوتۇنغا
ئۆيلىنىپتۇ. خوتۇن سەت ھەم قاڭرۇق بىر ئوغلىنى باشلاپ

بۇ ئۆيگە كەپتۇ. بۇلار ئۆينىڭ خوجىسى، ئاينۇر بىلەن ئاي-
گۈل ئۆينىڭ قولى بوپتۇ. ئۇ خوتۇن ئوغلى كوزا چاقسىمۇ
گەپ قىلماي، ئاينۇر بىلەن ئايگۈل جىم ئولتۇرسىمۇ زەر-
دىنى تىقىپ، زەھىرىنى چېچىپ يۈرىدىغان بوپتۇ. بىچارە
قىزلار بارا - بارا جىمىغۇر بولۇپ كېتىپتۇ. قاڭرۇق ئو-
غۇل ئۆيدىن قاچا بىكارلاپ تالاغا چىقىپ، تالادىن كوچا
بىكارلاپ ئۆيگە كىرىپ يۈرىدىكەن. ئاينۇر بولسا، ئۆيىنى
چىنىدەك تۇتۇپ، سۇ ئەكىرىپ، ئوتۇن يېرىپ، ئاش ئې-
تىپ، قاچا - قومۇچ يۇيۇپ بىردەممۇ بىكار تۇرماي ئىش-
لەيدىكەن، ئەمما ئۆگەي ئانا زادىلا رازى بولماي، ئاينۇرنى
ئەتىدىن - كەچ كىرگۈچە قارغايدىكەن. ئاينۇر تاياق يېسى-
مۇ، تىل - ئاھانەت ئىشتىسىمۇ دەردىنى ئىچىگە يۇتۇپ،
دادىسىغا ئېيتمايدىكەن.

«ئىتنىڭ قارغىشىغا پىت ئۆلمەپتۇ» دېگەندەك، كۈن-
لەر، ئايلار، يىللار ئۆتۈپ، ئاينۇر تولۇن ئايدەك چىرايلىق
قىز بولۇپ يېتىلىپتۇ. ئۆگەي ئانىنىڭ قاڭرۇقى چوڭ
بولغانسىرى سەتلىشىپ كېتىپتۇ.

ئۆگەي ئانا چېچەن قىزنىڭ ئۆز قولىدىن چېقىپ كې-
تىشىدىن ئەنسىرەپ، ئۇنى ھېچ كىشىگە تۇيدۇرماي، ئە-
گەشتۈرۈپ كەلگەن قاڭرۇق ئوغلىغا ئېلىپ بەرمەكچى بوپ-
تۇ. ئۆگەي ئانا ئاينۇرنىڭ دادىسىنى قىستاپ، ئۆز ئوغلىنى
ماختاپ، توي قىلىپ ئىككىسىنى قوشۇپ قويۇشقا ماقۇل
كەلتۈرۈپتۇ. كۆپ ئۆتمەيلا توي تەييارلىقىمۇ ھازىرلىنىپ

بوپتۇ. بارا - بارا ئۆي ئىچىدە كېلىم - كېتىم، گەپ -
سۆز كۆپىيشكە باشلاپتۇ. بۇنىڭدىن بىرنېمىنى سەزگەن
ئەينۇر بىر كۈنى سىڭلىسى ئايگۈلنى يېنىغا تارتىپ:
— ئۆيدە نېمە گەپ - سۆز بار؟ — دەپ سوراپتۇ.
— جېنىم ھەدە، دادام بىلەن ئانام سېنى تالالىق قىل-
لىدۇ، — دەپتۇ سىڭلىسى.

— راستمۇ؟ كىمگە بەرمەكچى؟
— ئاكىمغا، بۇنى مەن ئوقۇپ قالدىم، — دەپتۇ ئاي-
گۈل. شۇ ھامان ئەينۇرنىڭ پۈتۈن ئەزاسى تىكەنلەشكەندەك
بولۇپ، قاپقارا كۆزلىرىدىن تاراملاپ ياش تۆكۈلۈپتۇ. ئۇ
ئۈنىمۇ، بۇنىمۇ ئويلاپ، ئاسان قۇتۇلۇشنىڭ ئامالىنى
تاپالماي، ئاخىر قېچىپ كېتىش قارارىغا كەپتۇ.
ئەينۇر توي بولۇۋاتقان كېچىسى سىڭلىسى ئايگۈلنى
قۇچىقىغا ئېلىپ تۇرۇپ:

— مەن كېتىمەن، — دەپتۇ - دە، پەنجىرىدىن سەك-
رەپ چۈشۈپ قېچىپتۇ. ئەينۇرنى كىيىندۈرۈپ يۆتكەپ كې-
تىشنى كۈتۈپ تۇرغان يەڭگىلەر ئارقىسىدىن قوغلاپتۇ.
ئۇلارنىڭ ئارقىسىدىن قاترۇق «ئاكىسى»، توي ئىگىلىرى
يۈگۈرۈشۈپتۇ. ئەينۇر بولسا، بۇ سەھرادىن ئۇ سەھراغا، بۇ
ئېتىزدىن ئۇ ئېتىزغا، ئۇ تاغدىن بۇ تاغقا قاراپ قېچىپ-
تۇ. ئۇ ئېگىز ھاڭلاردىن، چوڭقۇر غارلاردىن قورقماي ئۆ-
تۈپ، ئۆزىگە ئەپلىك جاي ئىزدەپتۇ، ئەمما ھەممىلا جاي
ئۇنىڭغا تۈپتۈزدەك، ئەپسىزدەك، قوغلاۋاتقانلار تۇتۇۋېلىپ

يەنە ئاشۇ ئۆيگە ئەكىتىدىغاندەك بىلىنىپ كېتىپتۇ. ئاينۇر
ئەتراپقا كۆز تاشلاپتۇ، تاغ - تاشلارغا ئۆزىنى تاشلاپ
يىغلاپتۇ. بارا - بارا ئادەملەرنىڭ تاۋۇشى، ئاتلارنىڭ تۇياق
ئاۋازى ئاڭلىنىشقا باشلاپتۇ. تاغۇتاش ئىچىدە يالغۇز كې-
تىۋاتقان ئاينۇر بىر چوڭ تاشنىڭ يېنىغا كېلىپ توسۇلۇپ
قايتۇ - دە، تاشقا قاراپ:

يېلىندىم، ھەي يوغان تاش،
رەھىم ئەيلە، ھالىمغا باق !

دەپتۇ ۋە يەنە:

يېرىل تېشىم، يېرىل تېشىم،
قۇتۇلۇپ قالغاي ئەزىز بېشىم !

دەپ يالۋۇرۇپتۇ.

شۇ چاغدا تاغنىڭ ئىچىنى قاراڭغۇلۇق بېسىپ، ھاۋا
گۈلدۈرلەپتۇ، ئاينۇر قورقۇپ كېتىپتۇ. يەنە قاراسلىغان
ئاۋاز چىقىپ، چوڭ تاش يېرىلىپتۇ. قىزنىڭ خۇشاللىقى
ئىچىگە سىغماي قايتۇ. ئۇ غۇلاچلىرىنى كېرىپ، تاشنىڭ
ئىچىگە كىرىپ:

ھەي يوغان تاش، ھەي يوغان تاش،
خۇشاللىقتىن كۆزۈمدە ياش !

يېپىل تېشىم، يېپىل تېشىم،
قۇتۇلۇپ قالدى ئەزىز بېشىم.

غۇلىنىڭ مېنىڭ مېنىڭ لېلىنىڭ لېلىنىڭ
لېلىنىڭ لېلىنىڭ لېلىنىڭ لېلىنىڭ
لېلىنىڭ لېلىنىڭ لېلىنىڭ لېلىنىڭ
لېلىنىڭ لېلىنىڭ لېلىنىڭ لېلىنىڭ
لېلىنىڭ لېلىنىڭ لېلىنىڭ لېلىنىڭ
لېلىنىڭ لېلىنىڭ لېلىنىڭ لېلىنىڭ
لېلىنىڭ لېلىنىڭ لېلىنىڭ لېلىنىڭ
لېلىنىڭ لېلىنىڭ لېلىنىڭ لېلىنىڭ

سېلىنىڭ سېلىنىڭ سېلىنىڭ سېلىنىڭ
سېلىنىڭ سېلىنىڭ سېلىنىڭ سېلىنىڭ

دەپتۇ. تاش يەنە قاراسلاپ يېپىلىپتۇ. بىراق، قىز ئۇششاق
ئۆرۈلگەن سۈمبۈل چېچىنى تارتىۋېلىشقا ئۈلگۈرەلمەي،
چېچىنىڭ ئۈچى تاش ئارىسىغا قىسىلىپ قاپتۇ. ئاينۇرنىڭ
ئىزىدىن مېڭىپ دادىسى يېتىپ كەپتۇ. ئۇ تۆت ئەتراپقا
كۆز تاشلاپ، قىلغان ئىشىغا پۇشايمان قىلىپ يىغلاپتۇ،
ئاينۇر كۆرۈنمەپتۇ. ئۇ تاشنى بىر ئايلىنىپ چىقىپتۇ، ئاي-
نۇر يەنە كۆرۈنمەپتۇ. ئۇ تاشنىڭ تۈپىسىگە چىقىپ قارىغا-
نكەن، بىر تۇتام چېچىنىڭ قىسىلىپ قالغانلىقىغا كۆزى
چۈشۈپتۇ. ئەمما، ئۇ تاشنىڭ ئىچىگە كىرىشنىڭ چارىسىنى
تاپالماي، بار ئاۋازى بىلەن:

يېرىل تېشىم، يېرىل تېشىم،
مەن قىزىمنى كۆرۈۋالاي،
دىدارىغا تويۇۋالاي.

دەپ يالۋۇرۇپتۇ. شۇ چاغدا تاش ئىچىدىن:

يېرىلما تېشىم، يېرىلما،
مەن دادامنى كۆرمەيمەن،
دىدارىغا باقمايمەن.
ئاۋال ئىدى ئۆز دادام،
ئەمدى بولدى قىيناتام.

دېگەن ئاۋاز كەپتۇ. دادىسى يىغلاپ - يىغلاپ، قورسىقى

ئاچقاندا قايتىپ كېتىپتۇ. ئاندىن ئۆگەي ئانا كەپتۇ. ئۈمۈ:

يېرىل تېشىم، يېرىل تېشىم،
مەن قىزىمنى كۆرۈۋالاي،
دىدارغا تويۇۋالاي.

دەپ يالۋۇرۇپتۇ. تاش ئىچىدىن:

يېرىلما تېشىم، يېرىلما،
مەن ئانامنى كۆرمەيمەن،
دىدارغا باقمايمەن.
ئاۋۋال ئىدى ئۆگەي ئانام،
ئەمدى بولدى قېينانام.

دېگەن ئاۋاز كەپتۇ - دە، تاش ئېچىلماپتۇ. كەينىدىن ھې-
لىقى سەت ئاكىسى كەپتۇ. ئۇ خىرقىراپ تۇرۇپ:

يېرىل تېشىم، يېرىل تېشىم،
مەن سىڭلىمنى كۆرۈۋالاي،
دىدارغا تويۇۋالاي.

دەپتۇ. تاش ئىچىدىن يەنە:

يېرىلما تېشىم، يېرىلما،
مەن ئاكامنى كۆرمەيمەن،

دېدارغا باقمايمەن.

دېگەن ئاۋاز كەپتۇ. ئۇمۇ قايتىپتۇ. ئەڭ ئاخىردا ئايگۈل
كەپتۇ، ئۇ تاشقا باغرىنى يېقىپ تۇرۇپ:

يېرىل تېشىم، يېرىل تېشىم،
مەن ھەدەمنى كۆرۈۋالاي،
دېدارغا قېنىۋالاي.

دەپتۇ. تاش ئىچىدىن بىر مۇڭلۇق سادا چىقىپتۇ:

يېرىل تېشىم، يېرىل تېشىم،
مەن سىڭلىمنى كۆرۈۋالاي،
دېدارغا تويۇۋالاي،
مۇرادىمغا يېتىۋالاي.

تاش چاراسلاپ
يېرىلىپتۇ. ئايگۈل:
«جېنىم ھەدە!»
دېگەن پىتى ھەددە-
سىنىڭ قۇچىقىغا
ئۆزىنى ئېتىپتۇ.
ئۇلار يىغلاپتۇ -



قاقشايتۇ، بىر - بىرىنى باغرىغا بېسىپتۇ. تاڭ ئېتىپ،
كۈن چىققاندا، ئېگىچە - سىڭىل ئىككىسى تاغدىن ئېشىپ
يايلاققا قاراپ مېڭىپتۇ. ئۇلار ئۇزۇن يول يۈرۈپتۇ. كۈن
قاتتىق ئىسسىپ كەتكەچكە، ئايگۈل يول ئۈستىدە بەك
ئۇسساپ كېتىپ:

— ھەدە، ئۇسساپ كەتتىم، سۇ، — دەپتۇ.

— سەۋر قىل، سىڭلىم، — دەپ ئاينۇر ئايگۈلنى
كۆندۈرۈپتۇ. ئۇلار مېڭىپ بىر يەرلەرگە كەلگەندە سۇ كۆ-
رۈنۈپتۇ. ئۇلار كۆرۈنگەن سۇ بويىغا يېتىپ بېرىپتۇ. ئۇ
بىر كۆلچەك ئىكەن، ئايگۈل سۇ ئىچكىلى ئېڭىشىپتۇ.

— ئىچمە، — دەپتۇ ئاينۇر، — بۇ كۆلچەك بۆرە
سۈرەتلىك ئىكەن.

— ئۇسساپ كەتتىم، چىدىيالمايۋاتىمەن، — دەپتۇ
ئايگۈل.

— ئىچسەڭ بۆرە بولۇپ قالسىەن، — دەپتۇ ئاينۇر.
ئۇلار يەنە مېڭىپتۇ، ئالدىغا يەنە بىر كۆلچەك ئۇچراپتۇ.
ئايگۈل يۈگۈرۈپ بېرىپ سۇنى چاڭگىلىغا تولدۇرۇپ ئېلىپ
ئىچمەك بوپتۇ.

— ئىچمە، ئېيىق بولۇپ قالسىەن، — دەپ ۋارقىراپ-
تۇ ئاينۇر.

— مېنى ئالداۋاتىسەن، — ئايگۈل ئۇسسۇزلۇققا چى-
دىماي ئۆكسۈپ - ئۆكسۈپ يىغلاپتۇ.

— ئاپئاق سىڭلىم، راست، — دەپتۇ ئاينۇر. ئۇلار

يەنە مېڭىپتۇ، بىر يەرلەرگە كېلىپ بىر تۈپ سېدىنىڭ
تۈۋىدە ھاردۇق ئېلىشقا ئولتۇرۇپتۇ. ھاردۇق يېتىپ كەتكەن
ئايگۈل ئاينۇرنىڭ تىزىغا بېشىنى قويۇپتۇ - دە، پۇشۇلداپ
ئۇخلاپ كېتىپتۇ. سېدىگە قونۇپ سايىرىشۋاتقان قۇشلارنىڭ
ئاۋازىنى ئاڭلاپ ئولتۇرۇپ ئاينۇرمۇ ئۇخلاپ قاپتۇ. ئۇ
ئۇخلاۋېتىپ چۈش كۆرۈپتۇ، چۈشىدە بىر ئاق كەپتەر بالد-
لىرىنى ئۇچۇرۇپ، پەرۋاز قىلىپ يۈرۈپتىكەن، نەدىنىدۇر
بىر قۇرغۇي پەيدا بولۇپ كەپتەر بالىلىرىغا قاراپ ئېتىد-
لىپتۇ. ئانا كەپتەر بالىلىرىنى قۇتقۇزۇش ئۈچۈن قۇرغۇيغا
قارشى ئۇچۇپ، ئۇنى بىر تېپىپتۇ، ئەمما كۈچى يەتمەپتۇ.
قۇرغۇي ئانا كەپتەرنى بىر تېپىپ مېيىپ قىلىپ قويۇپتۇ،
كەپتەر موللاق ئېتىپ يەرگە چۈشۈپتۇ. ئاينۇر ئۇنى يەردىن
ئالغىنىدا، ئانا كەپتەر ئارانلا نەپەس ئاپتۇ. ئاسماندا بولسا،
قۇرغۇي باچكىلارغا چاڭگال سېلىشقا باشلاپتۇ. ئاينۇر قۇر-
غۇيغا غەزەپ بىلەن ۋارقىراۋېتىپ ئويغىنىپ كېتىپتۇ، قا-
رسا ئايگۈل يوق. شۇ ھامان ئەتراپتىن ۋاراڭ - چۈرۈڭ
ئاڭلىنىشقا، ۋىزىلداپ كېلىۋاتقان ئوقلار سېدىگە كېلىپ
تېگىشكە باشلاپتۇ، ئاينۇر ئالاقزادە بولۇپ، سىڭلىسىنى
ئىزدەپ ۋارقىراپتۇ:

— ئايگۈل ! ئايگۈل !

— مە، مە، مەن، — دېگەن بىر ئاۋاز كەپتۇ - دە،
ئاينۇرنىڭ ئالدىدا بىر چىرايلىق كېيىك بالىسى پەيدا
بولۇپ قاپتۇ. ئاينۇر:

— سىڭلىم، — دەپ ھېلىقى كېيىك بالىسىنى باغ-
رىغا بېسىپتۇ. ئەسلىدە، ئاينۇر ئۇخلاپ قالغاندا، ئايگۈل
ئۇسساپ ئويغىنىپ كېتىپ، «كېيىك كۆلى» بويىغا بېرىپ-
تۇ ۋە شۇ كۆلنىڭ سۈيىنى ئىچىپ كېيىك بولۇپ قاپتۇ.
— يۈر، قاچايلى، — دەپتۇ ئوق ئاۋازىنىڭ ئەدەپ
كەتكەنلىكىدىن چۆچۈگەن ئاينۇر. سىڭلىسى ئاينۇرغا ئە-
گىشىپ قېچىپ كۆل بويىدىكى بىر تۈپ سېدىگە چىقىۋاپ-
تۇ، بىراق ئۇلارنىڭ شولسى «كېيىك كۆلى» گە چۈشۈپ
قاپتۇ. ئوق ئۈزۈپ ئوۋ ئوۋلاپ كېلىۋاتقان پادىشاھ ئۇلار-
نىڭ شولسىنى كۆرۈپ قېلىپ، لەشكەرلىرىنى چاقىرىپ:
— ئەنە كۆردۈڭلارمۇ؟ — دەپتۇ. ھەممە شۇ تەرەپكە
قارىسا، كۆل ئىچىدە گۈزەل بىر قىز بىلەن چىرايلىق بىر
كېيىك بالىسى تۇرغۇدەك. پادىشاھ:

— ئاچىقىڭلار! — دەپ بۇيرۇغانىكەن، لەشكەرلەر
كۆلگە كېچىپ كىرىشىگە، ھېلىقى گۈزەل قىز بىلەن كې-
يىك بالىسى غايىب بوپتۇ. شاھ بېشىنى كۆتۈرۈپ ئاسمانغا
قارىسا، سېدە ئۈستىدە بىر گۈزەل قىز بىلەن بىر كېيىك
بالىسى بىللە تۇرغان. شاھ ھەيران بولۇپ سوراپتۇ:

— ئادەممۇسەن، پەرمىۇ؟

— ئادەم.

— بۇ نېمە كېيىك؟

— ھەمراھىم، — دەپتۇ ئاينۇر بېشىنى تۆۋەن سې-

لىپ. شاھ بىر قاراش بىلەنلا ئاينۇرغا ئاشىق بولۇپ قاپ-

تۇ، ئۇنى يۇرتىغا ئەكىتىپ قىرىق كېچە - كۈندۈز توي قىلىپ ئەمرىگە ئاپتۇ.

شاھنىڭ خانئايىم دېگەن خوتۇنى بولۇپ، تويىنىڭ بىر-
رىنچى كۈنىلا ئاينۇرنى يامان كۆرۈپ قاپتۇ، شاھنى ئۇنىڭ-
غا كۆڭۈلسىز قىلدۇرۇشنىڭ چارە - ئاماللىرىنى ئىزدەپ-
تۇ، شاھنىڭ ئاينۇرغا بەرگەن سوۋغاتلىرىنى تارتىۋاپتۇ.
ئىشقىلىپ ئاينۇرغا قىلمىغان ئەسكىلىكى قالماپتۇ. كۈنلەر
ۋە ئايلارنىڭ ئۆتۈشى بىلەن خانئايىمنىڭ نىيىتى بارغان-
سىپرى يامانلىشىپتۇ. ئاينۇر بولسا ئېغىر بوي بولۇپ قاپتۇ.
بىر كۈنى شاھ يەنە لەشكەرلىرىنى باشلاپ ئوۋغا چى-
قىپ كېتىپتۇ. پۇرسەتنى ئوڭ بىلگەن خانئايىم كۆل بو-
يىدىكى قارىياغاچقا ئىلەڭگۈچ سېلىپ، ئاينۇرنى ئۇچۇشقا
چاقىرىپتۇ. ساددا قىز خانئايىمنىڭ ئىلتىپاتىدىن كۆڭلى
خۇش بولۇپ، ئىلەڭگۈچتە ئۇچۇپ ئويناپتۇ. ئاينۇر ئىلەڭ-
گۈچتە بىر پەسلەپ، بىر ئېگىزلەپ، تازا ئۆرلىگەندە، خان-
ئايىم كېلىپ، «شارت» قىلىپ ئارغامچىنى كېسىۋېتىپتۇ.
ئاينۇر: «ۋاي!» دەپ ۋارقىرىغان پېتى كۆلگە چۈشۈپ كې-
تىپتۇ. بۇنىڭدىن پەقەت كېيىنلا خەۋەردار بولۇپ قاپتۇ.
ئوردا ئىچىدە ئالتوپىلاڭ كۆتۈرۈلۈپ، شاھنى چاقىر-
غىلى ئادەم مېڭىپتۇ. شاھ كەلگۈچە خانئايىم ئېغىر ئاغرىق
قىياپىتىگە كىرىۋېلىپ، يوتقانغا يۆگىنىپ يېتىۋاپتۇ، بىر
تېۋىپ خانئايىمنىڭ ئەتراپىدا پەرۋانە بولۇپ يۈرۈپتۇ.
ئەھۋالنى كۆرگەن شاھ ئېغىز ئاچقۇچىلىك، خانئايىم:

— بەختسىزلىك، — دەپ يىغلاپتۇ.

— نېمە گەپ؟ — دەپ سورايتۇ شاھ.

— ئۇنى سېھىرگەر دېسەم ئىشەنمىدىلە، ئاقىۋەت نېمە بولدى؟ ئۇ ماڭا... زەھەر... — خانىئايىم گېپىنى داۋاملاشتۇرالمىي تېۋىپقا قارايتۇ، تېۋىپ ئۇنىڭ سۆزىنى داۋام قىلىپ:

— كۈندىشى خانىئايىمغا زەھەر ئىچۈرۈپ قېچىپ كې-
تىپتۇ، — دەپتۇ.

«ھەي مەككار!» دەپتۇ — دە، پادىشاھ دەرھال لەش-
كەرلىرىنى چاقىرىپ:

— ئاڭلاڭلار! ئاينۇر قاققۇن، خىيانەتچى! ھازىر ئات-
لىنىپ، ئۇنى تۇتۇپ كېلىڭلار! — دەپ بۇيرۇق چۈشۈ-
رۈپتۇ. لەشكەرلەر ئاتلىنىپ، تەرەپ — تەرەپكە ئاينۇرنى
ئىزدەپ چىقىپ كېتىپتۇ...

ھەدىسىدىن ئايرىلىپ قالغان كېيىك بالىسى كۈندىن —
كۈنگە شۈمشەرەپ، كۆل بويىدىن كەتمەي يىغلاپ يۈرگەندە-
كەن، بۇ ھال خانىئايىمنى غەزەپلەندۈرۈپتۇ. ئۇ تېۋىپنىڭ
دورسى شىپالىق بەرمىگەن، كېسىلى كۈندىن — كۈنگە
ئېغىرلىشىۋاتقان قىياپەتكە كىرىپ يېتىۋاپتۇ. بىر كۈنى
تېۋىپ پادىشاھنىڭ يېنىغا كىرىپ، خانىئايىمنىڭ ئەھۋال-
نىڭ ئېغىرلىقىنى مەلۇم قىپتۇ.

— نېمە قىلماق لازىم؟ — دەپتۇ پادىشاھ.

— بۇنىڭ بىردىنبىر داۋاسى... — دەپ جىم بولۇپ

قايتۇ تېۋىپ.

— نېمە داۋا بولسا قىلايلى، — دەپتۇ پادىشاھ يېنىدا
تۇرغان كېيىك بالىسىنى نېرى ئىتتىرىپ. تېۋىپ مەقسەت-
نى ئېيتىشقا پېتىنالمىي، كېيىك بالىسىنى شەرەت قىپتۇ.
— كېيىكمۇ؟ — دەپتۇ پادىشاھ.
— سويۇپ، گۆشىنى خانئايىمغا يېگۈزۈپ، ئاشقىنى-
نى نەزىر قىلىۋەتسە ساقىيدۇ، — دەپتۇ تېۋىپ.
شاھ جىم بولۇپ قاپتۇ. كېيىك بالىسى بولسا، يەنە
كۆلنىڭ بويىغا بېرىپ مۇڭلىنىپ يىغلاپتۇ.
— ئوۋچىلارغا بۇيرۇق قىلاي، مۇشۇنداق كېيىك
ئېتىپ كەلسۇن، — دەپتۇ پادىشاھ يېنىدىكى كېيىك
بالىسىغا قىيماي.
— ياق، ئاللا مېنىڭ دىلىمغا مۇشۇ كېيىكنى سال-
غان، — دەپتۇ تېۋىپ. كېيىك بالىسى ئۆكسۈپ يىغلاشقا
باشلاپتۇ ۋە يەنە كۆل بويىغا بېرىپ باغرىنى يېقىپ
يېتىپتۇ. شۇ ھامان كۆلنىڭ ئىچىدىن:



ئەللەي بالام، ئەللەي،
كېچىلىرى چىراغىم.
ئوڭ يېنىمدا ئالتۇن بۆشۈك،
سول يېنىمدا كۈمۈش بۆشۈك،
ئەللەي بالام، ئەللەي.

دېگەن ئاۋاز كەپتۇ. بىردەمدىن كېيىن يەنە:

ئايلىنىپ مەن ئاي دەيمەن،
سېغىنىپ ئايگۈلۈمنى.
ئەللەي ئېتىپ ھارمايمەن،
قارچىغامنى، ئوغلۇمنى.

دېگەن ئاۋاز ئاڭلىنىپتۇ. شۇنىڭدىن باشلاپ كېيىك بالىسى
كۆل بويىدىن پەقەت كەتمەپتۇ.

ئەتىسى ئوردا ئىچىدە ئادەملەر كۆپىيىپتۇ. بىردەمدىن
كېيىن ئوچاقلار كولىنىپ، قازانلار ئېسىلىپتۇ، قاسساپ
كېلىپ پىچىقنى بىلەشكە باشلاپتۇ، ئاندىن كۆل بويىدىكى
كېيىك بالىسىنى تۇتۇپ يىقىتىپ، پۇت - قولىنى چۈشەپ،
قىلىچتەك ئىتتىك پىچاقنى كېيىك بالىسىنىڭ گېلىغا
ئۇرۇشقا كىرىشكەندە، كېيىك بالىسىغا زۇۋان كىرىپ:
— ھەي پادىشاھ، گېپىمگە قۇلاق سال، — دەپتۇ.
قاسساپ ئۆمرىدە كۆرمىگەن بۇ ئىشتىن قاتتىق چۆچۈپ

كېتىپ، قولىدىكى پىچاقنى چۆرۈۋېتىپتۇ. قول - پۇتى
چۈشەكلىك تۇرغان كېيىك بالىسى كۆل تەرەپكە قاراپ
يۈمىلاپ بېرىپ:

ياخشى كۆرگەن، جېنىم ھەدە،
سىڭلىڭ ساڭا يالۋۇرار.
سەن چىقمىساڭ بۇ كۆلدىن،
سىڭلىڭ جاندىن ئايرىلار !

دەپتۇ. ھەممە جىمجىت بولۇپ تىڭشىغانىكەن، كۆل
ئىچىدىن:

يۈرەك - باغرىم ئېزىلدى،
غەم چېكىشتىن ئاپئاقىم.
چىقاي دېسەم ھالىم يوق،
ئۇچاي دېسەم قاناتىم !

دېگەن ئاۋاز چىقىپتۇ. كېيىك بالىسى كۆلگە يەنىمۇ يېقىن
كېلىپ مۇنداق دەپتۇ:

داش قازانلار ئېسىلدى،
قاسساپ، ئاشپەز يىغىلدى.
چاپسان چىققىن، جان ھەدە،
پىچاق گالغا قالدۇ !

شۇ چاغدا كۆلدىن يەنە مۇنداق ئاۋاز كەپتۇ:

زىلچا - گىلەم ئاستىمدا،
قوش بۆشۈكلەر يېنىمدا.
قانداق چىقاي، جان ئۇكام،
ھەسەن - ھۈسەن يېنىمدا !

بۇنى ئاڭلىغان پادىشاھ ئورنىدا تۇرالماي قاپتۇ. كۆپ-
چىلىك كۆلدىن چىققان ئاۋاز ئاينۇرنىڭ ئاۋازىغا ئوخشايدۇ،
بۇ ئاينۇر ئىكەن دەپ ئويلاپ، ھەممىسى قاپاق، سوغا،
تەڭنە ئاچىقىپ، ئولاش - چولاش كۆلىنىڭ سۈيىنى توشۇ-
ۋەتكەنىكەن، ئىچىدە ئىككى يېنىغا ئالتۇن بىلەن كۈمۈش
بۆشۈكنى قويۇپ، ئالتۇن كوكۇللىق ھەسەن - ھۈ-
سەننى بىر جۈپ بۆشۈكتە تەۋرىتىپ ئولتۇرغان ئاينۇر
كۆرۈنۈپتۇ.


ئاينۇر كۆلدىن چىقىپلا كېيىنكى باغرىغا بېسىپ، بىر
دورا ئىچۈرگەنىكەن، كېيىن تىك تۇرۇپ، بىر سىلكنىپلا
تېرىسىنى تاشلاپ، بىر گۈزەل قىز سىياقىغا كىرىپتۇ.
بۇ ئەھۋالنى كۆرگەن خانئايىم بىلەن تېۋىپ نەگىدۇر
قېچىپتۇ. شۇ ئان پادىشاھ:

— ئالدامچى خوتۇن بىلەن ھىلىگەر تېۋىپ تۇتۇل-
سۇن ! — دەپ بۇيرۇق قىپتۇ. كۆپچىلىك دەرھال خانئايىم
بىلەن تېۋىپنى تۇتۇپ كەپتۇ.

— بۇ ئىككىسىنى قىرىق بىر ئاتنىڭ قۇيرۇقىغا چې-
تىپ سۆرتىپ، چۆلگە تاشلاڭلار! — دەپ بۇيرۇق قىپتۇ
پادشاھ يەنە. بۇيرۇقتىن رازى بولمىغان خانئايىم سەكرەپ
ئوتتۇرىغا چۈشۈپ، شاھقا:

— ئىككىمىز بىللە ياشىدۇق، بىللە ئۆلەيلى، — دەپ-
تۇ - دە، شاھنىڭ كۆكسىگە خەنجەر ئۇرۇپتۇ. شاھ «ئاھ»
دەپ يىقىلىپ جان ئۈزۈپتۇ. جامائەت شاھنىڭ بۇيرۇقىنى
ئورۇنداپ، خانئايىم بىلەن تېۋىپنى قىرىق بىر ئاتنىڭ
قۇيرۇقىغا چېتىپ سۆرتىپ ئۆلتۈرۈپتۇ. پادشاھلىقنى
ئايىنۇرغا بېرىپ، ئۇنى تەختكە چىقىرىپتۇ.

ئايىنۇر، سىڭلىسى ئايگۈل، ئوغۇللىرى ھەسەن -
ھۈسەنلەر خەلق بىلەن ئېچىل - ئىناق بولۇپ دۇنيادىن
ئۆتۈپتۇ.



كېيىك خانىش

ئالەم يېڭىدىن بىنا بولغان، ئادەم ئەمدىلەتنى ئەقىل تېپىپ ئادەم بولغان ناھايىتى يىراق بىر زاماندا، ھازىر - قىلار ئۈچۈن دۇنيانىڭ قايسى بۇرجىكى ئىكەنلىكى سىر بولغان بىر ماكاندا بىر پادىشاھ ياشىغانىكەن. كىشىلەر ئۇ - نى ئادىل شاھ دېيىشىدىكەن. ئادىل پادىشاھ قىرىق ياشقا كىرگەندە، تەڭرىم ئۇنىڭ تەلەپ - ئىلتىجالىرىنى راۋا قىلىپ بىر ئوغۇل پەرزەنت ئاتا قىپتۇ. پادىشاھ يىگىرمە يىللىق تىلەك - ئارزۇسىنىڭ ئەمەلگە ئاشقانلىقىدىن ناھايتى خۇشال بولۇپ، پۈتۈن يۇرت خەلقىگە قىرىق كۈن توي قىلىپ بېرىپتۇ. پادىشاھ ئالتۇن - كۈمۈشكە تولغان خە - زىنىسىنىڭ ئىشىكىنى كەڭ ئېچىپ، ئۈستى - ئۈستىلەپ خەير - ساخاۋەتلەرنى قىپتۇ. غېرىب - مىسكىن، يېتىم - ئاجىزلارنىڭ بېشىدىن جاۋاھىراتلارنى چاچقۇ قىلىپ چى - چىپتۇ. خالايق پادىشاھنىڭ بۇ ياخشى مەرىھىمىتىنى كۆ - رۇپ ئۇنىڭغا چەكسىز ئېھتىرام بىلدۈرۈپتۇ ھەمدە پادى - شاھنىڭ يېڭىدىن دۇنياغا كۆز ئاچقان ئوغلىغا ئۇزۇن ئۆ -

مۇر، بەخت - دۆلەت تىلەپ ئىبادەتلەر قىپتۇ. قىرىق كۈن شۇنداق خۇشاللىق ئىچىدە ئۆتۈپتۇكى، پۈتۈن شەھەردە كۈلمىگەن، ناخشا ئېيتىمىغان، ئۇسسۇل ئوينىمىغان بىرمۇ ئادەم قالماپتۇ. كىم نېمىنى يېگۈسى كەلسە شۇنى يەپتۇ، نېمىنى كىيگۈسى كەلسە شۇنى كىيىپتۇ. قىسقىسى، ھېچ - كىم ھېچكىمگە چەك قويماپتۇ. ئادەملەر بىراقلا جەننەتكە كىرىپ قالغاندەك، ئۆزلىرىنى پەرىشتىگە ئۆزگىرىپ قالغاندەك ھېس قىلىشىپتۇ. تۈپنىڭ قىرىقىنچى كۈنى پادىشاھ ئوغلىغا ئىسىم قويماقچى بوپتۇ. ئوغلىغا زادى نېمە دەپ ئىسىم قويۇش ھەققىدە كۆپ تالاش - تارتىش بوپتۇ، ھەركىم ئۆز كۆڭلىدىكى ئەڭ چىرايلىق ئىسىملارنى ئوتتۇرىغا قويۇپتۇ، ئۇنداق دەپ، مۇنداق دەپ زادى بىرلىككە كېلەلمەپتۇ. شۇ چاغدا بۇ يۇرتتىكى ھەممە كىشى ھۆرمەت - لەيدىغان دانىشمەن بوۋاي مۇنداق دەپتۇ:

— شاھىمىز قىرىق ياشقا كىرگەندە، ئىگەم بىر مۇبا - رەك ئوغۇل ئاتا قىلدى. بۇ خاسىيەتلىك ئوغۇل يالغۇز ئۇ - لۇغ شاھىمىزغا ئەمەس، بەلكى پۈتۈن مەملىكەت خەلقىگە خۇشاللىق ئەكەلدى. قىرىق كۈندىن بېرى خەلقلەر ئالەم ئايرىدە بولغاندىن بۇيان كۆرمىگەن ياخشى كۈنلەرنى كۆردى، غېرىبلار باي، دەرۋىشلەر غەنىي بولدى. ھەممە ئادەم خۇددى ئۆزىنى جەننەتكە كىرىپ قالغاندەك ھېس قىلىش - ماقتا. شۈكۈر، بۇ سۆيۈملۈك شاھزادە، شەۋكەتلىك تاجۇ تەختىمىزنىڭ ۋارىسى بىزگە بېھىشتەك بەخت ئاتا قىلدى،


شۇڭا بىز ئۇنىڭ ئىسمىنى جەننەت ئاتا قىلغۇچى دېگەن مەنىدە بېھىشئاتا قويساق.

بۇ تەكلىپ پادىشاھ، خانىش، بارلىق ۋەزىر - ئەمىر ھەمدە جىمىكى خالايققا ماقۇل كېلىپ، شاھزادىگە بېھىش - ئاتا دەپ ئىسىم قويۇلۇپتۇ. مۇراسىم شۇنىڭ بىلەن ئاخىرلىشىپ، كىشىلەر خۇرجۇن - خۇرجۇن ئالتۇن - كۈمۈش، تىللا، تەڭگىلەرنى يۈدۈشۈپ ئۆز ئۆيلىرىگە قايتىشىپتۇ.

يىللار يىللارغا ئورۇن بوشتىپ، كۆزنى يۇمۇپ - ئاچقۇچە ئارىدىن يەتتە يىل ئۆتۈپ كېتىپتۇ. شاھزادە بېھىشئاتا يەتتە ياشقا كىرىپتۇ. ئۇنىڭ يېشىنىڭ چوڭىيىشىغا ئەگىشىپ ئايدەك چىرايى تېخىمۇ چىرايلىق بولۇپ كېتىپتۇ. ئەقلى ئادەمنى لال قىلغۇدەك دەرىجىدە ئۆتكۈر بولۇپ يېتىلىپتۇ. پادىشاھ تەرەپ - تەرەپكە پەرمانلار چۈشۈرۈپ، دانىشمەن - ئالىملارنى ئوردىغا تەكلىپ قىلىپ، شاھزادىنى ئۇلارنىڭ قولىغا تاپشۇرۇپتۇ. دانىشمەن ئۈستەل تازىلار شاھزادىگە پۈتۈن دىلىدىن بېرىلىپ تەلىم بېرىپتۇ. يىللار ئۆتۈپ شاھزادە ئون بەش ياشقا توشۇپتۇ. ئۈستەل - رىنىڭ ئۇنىڭغا ئۆگەتكۈدەك ئىلمى قالماپتۇ. شاھزادە ئىلىم - ھېكمەتتە، ئەقىل - پاراسەتتە، جەڭ - ماھارەتتە كامالەتكە يېتىپتۇ. «ئالتۇن ئۈزۈككە ياقۇت كۆز» دېگەندەك، شاھزادىنىڭ ھۆسىنىگە يارىشا ئەقلى، ئەقلىگە يارىشا ھۆسىنى بىر - بىرىگە يارىشىپ، ئۇنى غۇبارسىز پاك قاش -

تېشىدەك قىلىۋېتىپتۇ.

كۈنلەرنىڭ بىر كۈنى شاھزادە پادىشاھنىڭ ئىجازىتىنى
ئېلىپ، قىرىق يىگىتنى كەينىگە سېلىپ شىكارغا چىقىپ-
تۇ. يىگىتلەر يولۋاس، يىلپىزلارنى ئوۋلاپتۇ، ھەر خىل
قۇشلارنى تۇتۇپتۇ. شاھزادە ئوۋدا قۇرداشلىرىغا قارىغاندا
ناھايىتى كۆپ جان - جانىۋارلارنى ئوۋلاپتۇ؛ كەڭ دالە-
نىڭ ھاۋاسى، رەڭمۇ رەڭ جانلىقلار، چەكسىز كەتكەن
ئورمانلىق شاھزادىنىڭ زېھنىنى تېخىمۇ ئېچىپتۇ. شاھزادە
يىگىتلەر بىلەن شۇنداق خۇشال - خۇرام ئوۋ ئوۋلاپ كۈن-
نى ئۆتكۈزۈپتۇ. ئۇلار ئۈچىنچى كۈنى كەچقۇرۇن بىر دەر-
يانىڭ بويىغا كېلىپ تۈنمەكچى بوپتۇ. يىگىتلەر گۈل-
خانلارنى يېقىپ، كېيىك گۆشلىرىدە كاۋاپلارنى پىشۇرۇپ،
خۇشبۇي مەيلەرنى ئىچىپ، ئاي يورۇقىدا بەزمە قۇرۇپتۇ.



يىگىتلەر شادلىق ئىچىدە بەزمىنى ۋايىغا يەتكۈزگەندىن
كېيىن بىر - بىرلەپ ئۇيقۇغا كېتىپتۇ. شاھزادىمۇ يۈل-
تۈزلارنىڭ چىرايلىق جىمىرلاشلىرىغا قاراپ كۆزىنى يېرىم
يۇمغان ھالدا ئۇيقۇغا كېتىپتۇ. شاھزادە چۈش كۆرۈپتۇ،
چۈشىدە ھېلىقى دەريا بويىدا ئۆزى يالغۇز تۇرارمىش، ئاي
شۇنداق چىرايلىق نۇرلىنىپ ئالەمنى يورۇتارمىش، سۈزۈك
سۇ تېگىدە ئالتۇن بېلىقلار ئويناپ يۈرەرمىش. شاھزادە
ھەمراھلىرىم نەگە كەتكەندۇ دەپ، دەريانىڭ ئاياغ تەرىپىگە
قاراپ يول ئاپتۇمىش، شۇ چاغدا سۇ يۈزىدە بىر گۈزەل
ساھىبجامالنىڭ شولىسى كۆرۈنۈپتۇ. شاھزادە سەگەكلىشىپ
ئەتراپقا قارىسا ھېچكىم يوقمىش، سۇغا قارىسا ھېلىقى
گۈزەل سېيما بارغانچە جىلۋىلىنىپ، دولقۇنلارنىڭ ئۈستىدە -
دە لەيلەپ تۇرارمىش. شاھزادىنىڭ يۈرىكىگە غايىبانە ئىشقى
ئوتى تۇتىشىپ، قوللىرىنى دەرياغا سۈنۈپ ساھىبجامالنى
چاقىرارمىش، ئەمما گۈزەل سېيما كۈلۈپ قويۇشتىن باشقا
ھېچقانداق ئىپادە بىلدۈرمەسمىش. شاھزادە تېخىمۇ بىتاقەت
بولۇپ ئاسمانغا قارىسا، بۇ گۈزەل دىلرەبا ئاي ئىچىدە ئۇ -
نىڭغا قاراپ تۇرارمىش. شۇ چاغدا ئۇنىڭ ئوتلۇق كۆزلىرىدە -
دىن چاچرىغان بىر ئوت شاھزادىنىڭ باغرىغا تېگىپ،
شاھزادە ھوشىدىن كېتىپتۇمىش. كېيىن شاھزادە ھوشىغا
كېلىپ كۆزىنى ئاچسا، ھېلىقى پەرىشتە خۇيلۇق گۈزەل
جانان ئۆزىنىڭ بېشىنى ئىللىق قۇچىقىغا ئېلىپ، يۈز -
كۆزلىرىنى سىلاپ ئولتۇرارمىش. شاھزادە ئۇنىڭغا سالام

بېرىپ:

— ئەي، گۈزەللىكتە تەڭدىشى يوق مەلىكەم، ئۆزىڭىز ئاينىڭ قىزىمۇ ياكى كۈننىڭ قىزىمۇ؟ ئىنسانمۇ ياكى ھۈر - غىلمانمۇ؟ بۇ يەردە نېمە ئىش قىلىپ يۈرىسىز؟ — دەپ سوراپتۇمىش. مەلىكە ھېچبىر گەپ قىلماي تۇرارمىش. شاھزادە كۆزلىرىدىن يامغۇردەك ياش تۆكۈپ، قىزنىڭ كىملىكىنى تەكرار سورارمىش، ئەمما قىز كۈلۈپلا قويۇپ جاۋاب بەرمەسمىش. شاھزادە ياشلىرىنى توختىتالماي، قىزغا مۇھەببەتلىك سۆزلەرنى قىپتۇمىش. مەلىكە دىلرەبا ئاخىردا:

— ئەي پاك دىل شاھزادەم، مەندىن ئارتۇق گەپ سو- رماڭ، باشقىلار ئاڭلاپ قالمىسۇن، سەت بولىدۇ. دېگەنلىك- رىڭىز راست بولسا، كېيىن بۇ يەرگە يالغۇز كېلىپ، مېنى مۇشۇ دەريا بويىدىن ئىزدەڭ، — دەپتۇمىش - دە، كۆزدىن غايىب بوپتۇمىش.

شاھزادە «مەلىكەم!» دېگىنىچە ۋارقىراپ ئويغىنىپتۇ. يىگىتلەر چۆچۈشۈپ شاھزادىنىڭ قېشىغا كېلىپ نېمە بولغانلىقىنى سورىشىپتۇ، ئەمما شاھزادە «ھېچنېمە بولمى- دى» دەپلا باشقا گەپ قىلماپتۇ. بۇ دەل تاڭ يورۇغان مەز- گىل بولۇپ، يىگىتلەر شاھزادىنىڭ خاھىشى بويىچە سەپەر جابدۇقلىرىنى يىغىشتۇرۇپتۇ. شاھزادە شىكارنى بىر كۈن بۇرۇن ئاياغلاشتۇرۇپ قايتىپتۇ.

شاھزادە ئوردىغا قايتقاندىن كېيىن بىرنەچچە كۈن

ھېچكىم بىلەن كۆرۈشمەي ئۆزىنىڭ خاس ھۇجرىسىغا كىرىپ كىتاب كۆرۈپ، كۆرگەن چۈشكە تەبىر ئىزدەپتۇ. دانالار قالدۇرغان قامۇسلاردىن شاھزادە چۈشنى بىر ئۇلۇغ سائادەتنىڭ بېشارىتى دەپ جەزملەشتۈرۈپتۇ، شاھزادىنىڭ كۆڭلى يورۇپتۇ. ئۇ ئاتىسىنىڭ ئالدىغا كىرىپ:

— مۆھتەرەم شاھ ئاتا، مەن يەنە بىر قېتىم شىكارغا چىقىشنى ئويلاپ قالىدىم. دالدا كۆڭلۈم كۆتۈرۈلۈپ، زېمىنم ئۇرغۇپ قالىدىكەن، ئىجازەت بەرگەن بولسىلا، — دەپتۇ. پادىشاھ:

— ئەي، كۆزۈمنىڭ نۇرى ئوغلۇم، كۆڭلۈڭ خالىغاندەك بولسۇن، نېمىشقا ئىجازەت بەرمىگۈدەكمەن، — دەپتۇ ۋە ۋەزىرلەرنى چاقىرىپ، — سىلەر شاھزادىگە ۋە ئۇنىڭ يىگىتلىرىگە يەتكۈدەك ئوزۇق — تۈلۈك تەييارلاپ بېرىڭلار، — دەپ يارلىق چۈشۈرۈپتۇ. ۋەزىرلەر «لەببەي» دېگىنىچە سىرتقا قاراپ قەدەم تاشلاپتۇ. شاھزادە ئۇلارغا قاراپ:

— توختاڭلار، ماڭا ئارتۇق تەييارلىق لازىم ئەمەس، — دەپتۇ. ۋەزىرلەر شاھزادىنىڭ سۆزى بىلەن ئۇنىڭ قېشىغا كېلىپ قول باغلىشىپ تۇرۇپتۇ. پادىشاھ سوئال نەزىرى بىلەن شاھزادىگە قارايتۇ. شاھزادە پادىشاھ تەرەپكە ئىككى قەدەم سىلجىپ:

— شاھ ئاتا، ئىلتىپاتلىرىغا رەھمەت. مەن بۇ قېتىم شىكارغا يالغۇز چىقماقچىمەن. بۇرۇن كۆپ قېتىم ئونلىغان

يىگىتلەرنىڭ ھەمراھلىقىدا شىكار قىلدىم. ئۇ چاغدا شۇنداق قىلمىسام بولمايتتى، چۈنكى تېخى كىچىك ئىدىم. ئەمدى چوڭ بولدۇم، كۈچكە تولدۇم، ماڭا ھېچقانداق يار-دەمچى لازىم ئەمەس. دۇنيادا شاھلىق ۋە شاھزادىلىك ئا-دەمگە باقىي ئەمەس. «ئايىنىڭ ئون بەشى ئايدىڭ بولسا، ئون بەشى قاراڭغۇ» دېگەن گەپ بار. مەن باشقىلارغا بېقىنماي ياشاشنى ئۆگىنەي. ناۋادا يالغۇز چىقىشىمغا قوشۇلمىسلا، چىقماي. ئەگەر ئوغلۇم خۇشال بولسۇن، ياشاشنى چىن مە-نىسىدىن ئۆگەنسۇن دېسىلە ئىجازەت بەرگەيلا، — دەپتۇ.

پادىشاھ ئىچىدە ئوغللىنىڭ ئەقلىگە ئاپىرىن ئوقۇپتۇ ۋە تەختتىن چۈشۈپ شاھزادىنىڭ ماڭلايلىرىدىن سۆيۈپتۇ، شاھزادىنىڭ پات قايتىپ كېلىشىنى ئۆتۈنۈپتۇ ھەمدە: «ئى ياراتقان تەڭرىم، ماڭا شۇنداق ئۇلۇغ شەۋكەت بېرىپسەن، شۈكۈر. ئۇنىڭ ئۈستىگە مۇشۇنداق دانا ۋە ئەقىللىق ئوغلۇل ئاتا قىپسەن، بۇنىڭ ئۈچۈن يۈز مىڭ شۈكۈر، ئوغلۇمنى ئۆز پاناھىڭدا ساقلىغايسەن» دەپ دۇئا بېرىپتۇ.

شاھزادە پادىشاھنىڭ قېشىدىن چىقىپ بىر كۈن تەي-يارلىق قىلىپ نان - توقاچ راسلاپتۇ. ئەتىسى ئاق ئارغى-ماققا مىنىپ دەريا بويىغا قاراپ يول ئاپتۇ. شاھزادە ئاتنى توختىماي قامچىلاپ، ئۇزاق يوللارنى بېسىپ ئاخىر دەريا بويىغا يېتىپ كەپتۇ. دەريانىڭ قېشىنى بويلاپ يۇقىرى - تۆۋەن ئۇزۇن ئايلىنىپتۇ، ئەمما قىزنىڭ قارىسىمۇ كۆرۈن-مەپتۇ. كۈن ئولتۇرۇپتۇ، ئاسماندا ئاي چىراي ئېچىپتۇ،

دەريا يۈزى كۆكتىكى غۈزمەك - غۈزمەك يۇلتۇزلارنىڭ
جىلۋىسى بىلەن جىمىرلاپتۇ. شاھزادە بېھىشئاتا تۈن يېرىد-
مىغىچە بىدار ئولتۇرۇپتۇ، ھېچبىر شەپە بولماپتۇ. تاڭغا
يېقىن ئۇيقۇ غالىب كېلىپ كۆزلىرى يۇمۇلۇپتۇ. شاھزادە
يەنە چۈش كۆرۈپتۇ، چۈشىدە ھېلىقى گۈزەل قىز يەنە تو-
لۇن ئاينىڭ ئىچىدىن چىقىپ، ئاق بۇلۇتقا ئولتۇرۇپ ئۇ-
چۇپ كېلىپ ساھىلغا قونۇپتۇ. شاھزادە ئېگىلىپ سالام
بېرىپتۇ ۋە:

— ئەي گۈزەل مەلىكەم، ياخشى تۇرۇۋاتامسىز؟ مەن
سىزنىڭ ئىشقىڭىزدا ئوت بولدۇم، ماڭا رەھىم قىلىپ ئۆ-
زىڭىزنىڭ كىملىكىنى ئېيتىڭ. ماڭا ئىچىڭىز ئاغرىسۇن.
قايسى گۈلشەننىڭ گۈلى سىز؟ — دەپ يىغلاپتۇ. مەلىكە
ئۇنىڭ كۆز ياشلىرىنى سۈرتۈپ:

— ئەي شاھزادە، تېخى نادان ئىكەنسىز. مەن سىزنىڭ
ماڭا ئاشىق بولغانلىقىڭىزغا ئىشەنمىدىم. چۈنكى، ئاشىق
بولغان كىشى ئۇيقۇدىن غالىب كېلىشى لازىم، ئەمما سىز
ئۇخلاپ قالىدىڭىز. سىز ھازىر چۈش كۆرۈۋاتىسىز، مەن
سىزنىڭ چۈشىڭىزدىكى قىزمەن، ئويغانسىڭىز، بەلكى بۇ
ئىشلارنى ئۇنتۇپ كېتەرسىز. خەير - خوش، خۇدا خالىسا
يەنە كۆرۈشەرمىز، — دەپ غايىب بوپتۇ. شاھزادە چۆچۈپ
ئويغىنىپتۇ، قارىسا كۈن چىقىپ، تاغلار ئاللىقاچان قى-
زىللىققا پۈركىنىپ بولغانىكەن. شاھزادە ئۆزىنىڭ ئۇخلاپ
قېلىپ يامان قىلغانلىقىنى ھېس قىپتۇ.

شاھزادە دەريادا يۈز - كۆزلىرىنى يۇيۇپ، ئاز - تولا
ناشتا قىلىپلا ئارغىماققا مىنىپ يەنە دەريانىڭ بويىنى
بويلاپ قىزنى ئۇزاق ئىزدەپتۇ، ئەمما قىزنىڭ قارىسىمۇ
كۆرۈنمەپتۇ. يەنە كۈن ئولتۇرۇپ، ئاسماندا ئاي - يۇل -
تۈزلار پەيدا بولپتۇ. شاھزادە بۈگۈن كېچە چوقۇم ئۇخلاپ
قالماسلىققا نىيەت قىلىپ، ئېقىن يۈزىگە قاراپ ئولتۇرۇپ -
تۇ. تۈن يېرىمدىن ئېشىپتۇ، كېچە تاڭغا يېقىنلاپتۇ. دەل
شۇ چاغدا سۇ يۈزىدە قىز كۆرۈنۈپتۇ. يىگىت ئالدىراپ
بېشىنى كۆتۈرۈپ قارىسا، ئۆزىدىن ئانچە يىراق بولمىغان
يەردە ھېلىقى قىزنىڭ كۆزلىرى ياش تۇرغۇدەك. شاھزادە
قىزغا قاراپ يۈگۈرۈپتۇ. قىز شاھزادىنىڭ ئۆزىنى كۆرۈپ
قالغانلىقىنى كۆرۈپ كەلگەن يولى بىلەن قېچىپتۇ. شاھزا -
دە: «توختاڭ، قورقماڭ!» دېگىنىچە ئارقىسىدىن قوغلاپتۇ.
قىز قېچىپتۇ، يىگىت قوغلاپتۇ. ئۇلار شۇنداق قېچىپ،
قوغلىشىپ كۈننى چۈش قىلىشىپتۇ. شاھزادە قىزنىڭ
كەينىدىن قالماي يۈگۈرۈپتۇ. قىزنىڭ يۈگۈرگۈدەك دەرمانى
قالمىغاندىلا شاھزادە ئۇنىڭغا يېتىشىپتۇ. شاھزادە كېلىپ
قارىسا، قىز ئۆكسۈپ يىغلاپ ئولتۇرغۇدەك. قىز گۈل -
گىياھلارنىڭ يوپۇرماقلىرىنى كىيىم قىلىۋالغانىكەن.
شاھزادە قىزنىڭ ئالدىدا يۈكۈنۈپ ئولتۇرۇپ يىغلاپ، ئۆز -
نىڭ ئاشىقلىقىنى بايان قىپتۇ. قىز شاھزادىنىڭ گەپلى -
رىگە جىممىدە ئولتۇرۇپ قۇلاق سالغاندىن باشقا ھېچقانداق
سۆز قىلماپتۇ. شاھزادە نۇرغۇن سوئاللارنى سوراپتۇ، قىز



بولسا گەپ قىلماي بېشىنى لىگىشتىش بىلەنلا جاۋاب بې-
رىپتۇ. شاھزادە قىزنى كۆرۈپلا ئاشىق بولۇپ قالغانلىقىنى
سۆزلەپتۇ. قىز قۇلاق سېلىپ ئاڭلاپتۇ. قىزنىڭ كۆڭلىنىڭ
ئېرىگەنلىكىنى ھېس قىلغان شاھزادە:

— ئەي گۈزەل مەھبۇبەم، مەن سىزنى دەپ كۆيۈك
دەردىنى كۆپ تارتتىم، ئاخىر سىزنى تاپتىم، ئۆزۈمنىڭ
ھالىنى سىزگە يوشۇرماي ئېيتتىم، سىز نېمىشقا ماڭا
بىرەر ئېغىزمۇ گەپ قىلمايسىز؟ — دەپ يىغلاپ ئىلتىجا
قىپتۇ. قىز كۆزلىرىدىن ياش تۆكۈپ، قولى بىلەن تىلىنى
كۆرسىتىپ تۇرۇپ، سۆزلىيەلمەيمەن، دېگەن ئىشارەتنى

بېرىپتۇ ۋە ئىزا تارتىپ بىر ئاھ چېكىپ ھوشىدىن كې-
تىپتۇ. شاھزادە قىزنىڭ بېشىنى قۇچىقىغا ئېلىپ، ئۇنىڭ
كۆز ياشلىرىنى كىرىپكىلىرى بىلەن سۈرتۈپتۇ ھەمدە تەق-
دىرىنىڭ بۇ قىسمىتىگە قاراپ ھەسرەت يۈتۈپتۇ ۋە كىچىك
بالىدەك يىغلاپ تۇرۇپ:

«ئى رەھىمىتى كەڭ تەڭرىم، جىمى ئالەم سېنىڭ قۇد-
رەت كامالىڭ بىلەن ئۆرە تۇرىدۇ. سەن بارنى يوق، يوقنى
بار قىلىسەن، جانسىزلارغا جان بېرەلەيسەن. مەن ئاجىز
بەندەڭنىڭ ئىلتىجالىرىنى قوبۇل قىلىپ، بۇ قىزغا تىل
بەرگەيسەن، سۆزلەتكەيسەن» دەپ مۇناجاتلار ئوقۇپتۇ. تەڭ-
رىنىڭ قۇدرەت كامالى بىلەن شاھزادىنىڭ تىلىكى ئىجابەت
بولۇپ، كۆز ئالدىدا خىزىر ئەلەيھىسسالام پەيدا بوپتۇ.
— ئەسسالامۇ ئەلەيكۇم، ئوغلۇم، — دەپتۇ خىزىر.
— ۋە ئەلەيكۇم ئەسسالام، بوۋا، ئۆزلىرى كىم بولىدۇ-
لىكىن؟ — دەپ سوراپتۇ شاھزادە.

— مەن خىزىر ئەلەيھىسسالام بولىمەن، قېنى مەشۇ-
قۇڭنى ئويغاتقىن، — دەپتۇ خىزىر.

شاھزادە قىزنى يېنىك سىلكىگەنىكەن، قىز گويا ئۈي-
قۇدىن ئويغانغاندەك ھوشىغا كېلىپ كۆزلىرىنى ئاستا ئې-
چىپتۇ. يىگىت بىلەن قىز يۈكۈنۈپ ئولتۇرۇپ خىزىرنىڭ
سۆزىگە قۇلاق ساپتۇ. خىزىر ساقاللىرىنى سىلاپ تۇرۇپ:

— تەقدىر سىلەرنىڭ قىسمىتىڭلارنى مۇشۇنداق پىچ-
قان. بۈگۈن سىلەر مۇراد - مەقسىتىڭلارغا يەتتىڭلار. مەن

سەلەرگە بىر ئۆمۈر مېھىر - ۋاپا تەلەيمەن، ئۆمۈر بويى
پاك يولدا مېڭىپ، ئۆزئارا ساداقەتمەن بولۇپ ئۆتكەيدى-
سىلەر، - دەپتۇ - دە، يېقىن كېلىپ شاھزادىنىڭ مەڭ-
زىدە توختاپ قالغان بىر تامچە ياشنى بارمىقى بىلەن ئې-
لىپ قىزنىڭ تىلىغا تەگكۈزۈپتۇ. ئاندىن قىزنىڭ جىسمى-
نى شۇنداق سىلىغانىكەن، ئۇنىڭ ئۈستىدىكى گۈل - گە-
ياھلارنىڭ چۆپلىرى شۇنداق چىرايلىق كىيىمگە ئايلىنىپ-
تۇ. قىز شۇئان زۇۋانغا كېلىپ:

- تەڭرىنىڭ ئىلتىپاتىغا رەھمەت، - دەپتۇ - دە،
خۇشاللىق ياشلىرىنى تۈگۈپتۇ. شاھزادە قىزنىڭ كۆز
ياشلىرىنى سۈرتۈپ، خىزىرغا كۆپ رەھمەت ئېيتىپتۇ.

خىزىر نۇرانە چىرايىدىن مېھرىبانلىق ياغدۇرۇپ:

- سەلەرگە قىلىدىغان ئىككى - ئۈچ ئېغىز نەسىھەت-
تىم بار: ئوغلۇم، سەن بۇ قىزنى يىغلاتما، ئۇنى بەختلىك
قىل! قىزىم، سەن بۇ شاھزادىگە ۋاپادار، ساداقەتمەن بول.
راست، ھېلىقى سېنى چوڭ قىلغان كېيىكنى ئۆزۈڭدىن
ئايرىما. بالىلىرىم، سەلەرنىڭ ئالدىڭلاردا تېخى يەنە نۇرغۇن
سىرلار بار، بۇ سىرلارنى ئەقلىڭلارنى ئىشلىتىپ ئېچىپ،
ياخشىلارغا خۇشاللىق، يامانلارغا زاۋاللىق بەخشەندە قىل-
غايىسىلەر، مۇرادىڭلار ھاسىل بولغاي، ئامىن! - دەپلا
كۆزىدىن غايىب بوپتۇ.

قىز بىلەن شاھزادە بۇ كارامەتكە ھەيران بولۇپ ياقى-
لىرىنى چىشلەشپتۇ. ئاندىن ئۇلار ئۆزلىرىنىڭ شېرىن

سۆھبەتلىرىنى قۇرۇپتۇ، مۇھەببەتلىك قوللىرى بىلەن
بىر - بىرىنىڭ بويلىرىغا گىرە تاشلاپ يۈز - كۆزلىرىنى
پۇرشىپتۇ، ئوتلۇق لەۋلىرىدىن گۈل - غۇنچىلارنى ئۈزۈ-
شۈپتۇ، ھەشقىپچەكتەك چىرمىشىپتۇ، ئەمما ھايا بوستان-
لىرىنى دەسسەمەپتۇ. كەچ كىرىپ ئاي كۆتۈرۈلۈپتۇ. قىز
شاھزادىنىڭ باغرىغا باش قويۇپ، شاھزادە قىزنىڭ مەڭزى-
گە مەڭزىنى يېقىپ ئۇخلاپ تۈننى ئۆتكۈزۈپتۇ.

كۈن كۆتۈرۈلۈپ ئالەمگە ئاپتاپ يېيىلىپتۇ. شاھزادە
قىزنىڭ سۈمبۈل چاپلىرىنى بارماقلىرىدا تاراپ تۇرۇپ:
— مەلىكەم، ئەمدى قايتايلى، تېزدىن شەھەرگە قايتىپ
بۇ خۇش خەۋەرنى شاھ ئاتام، خانىش ئانامغا يەتكۈزەيلى،
ئاندىن پۈتۈن يۇرتقا توي بېرىپ، ھالال ئەر - خوتۇنلار-
دىن بولۇپ ئۆمۈرلۈك بەختىمىزنى باشلايلى، — دەپتۇ.
قىز:

— ئى شەپقەتچىم، جېنىمنىڭ جانانىسى، مېنىڭ
كىملىكىمنى سىز تېخى بىلمىدىڭىز، ئۆزۈمنىڭ كىملىكى-
نى ئۆزۈممۇ بىلمەيمەن. مېنىڭ بىلىدىغىنىم پەقەت بىرلا
مېھرىبان كېيىك. مەن دۇنياغا كۆز ئېچىپ ئۆزۈمنى ئۇ-
نىڭ قۇچىقىدا كۆردۈم، ئۇنىڭ سۈتىنى ئېمىپ چوڭ بول-
دۇم. ئۇ مېنى ئۆز جېنىدىنمۇ ئارتۇق كۆرىدۇ. خىزىر
«تاشلىۋەتمە» دېگەن جانىۋار ئەنە شۇ. مېنىڭ تاكى تۈنۈگۈن
ئاخشامغىچە تىلىم بولمىغاچقا، ئۇنىڭ ئۈستىگە، ئۇ بىر
كېيىك بولغانلىقى ئۈچۈن ئون نەچچە يىلنى گەپ -

سۆزسىز، ئىشارەت بىلەن ئۆتكۈزدۇق. مەن ئۇنى ئانام دې-
سەممۇ بولىدۇ. مەن ئۇنىڭدىن ئايرىلالمايمەن، ئۇنى تاشلاپ
كېتەلمەيمەن، ئۇمۇ مەندىن ئايرىلالمايدۇ. مانا ساق بىر
كېچە، يېرىم كۈن ئۆتتى، ئۇ ھازىر مېنى ئىزدەپ، مېنىڭ
يولۇمغا قاراپ باغرى پارە - پارە بولۇپ كەتكەندۇ. ئەگەر
مېنى چىن دىلىڭىزدىن سۆيسىڭىز، شۇ بىچارە كېيىكىنىمۇ
مەن بىلەن بىللە ئەكېتىڭ، ئۇنداق بولمىغاندا مەن نابۇت
بولۇپ تۈگىشىمەن، - دەپتۇ. شاھزادە كېيىكىنى خۇددى
ئۆز ئانىسىدەك قەدىرلەيدىغانلىقىنى بىلدۈرۈپتۇ.

قىز ناھايىتى خۇشال بوپتۇ ۋە شاھزادىنى باشلاپ بىر
غارنىڭ ئىچىگە كەپتۇ. شاھزادە قارىسا، دېگەندەك شۇنداق
چىرايلىق بىر ئانا كېيىك تۇرغۇدەك. كېيىك قىزنى كۆ-
رۈپ ئورنىدىن چاچراپ تۇرۇپتۇ - دە، ئۇنىڭ پۇتلىرىنى
پۇراپتۇ، قىز ئۇنىڭ كۆز ياشلىرىنى سۈرتۈپ، بولغان
ئەھۋالنى ئۇنىڭغا سۆزلەپتۇ. كېيىك خۇددى گەپ ئوقىدى-
غاندەك كۆزلىرىدە خۇشاللىق جىلۋە قىلىپ بېشىنى توخ-
تىماي لىڭشىتىپتۇ ۋە شاھزادىنىڭ يېنىغا كېلىپ، بۇ
ئىككىسىنى تەبرىكلىگەندەك ھەرىكەتلەرنى قىلىپ شاھزادە-
نىڭ پۇتلىرىغا سۈركىلىپتۇ.

شاھزادە قىزنى ئېتىغا مىندۈرۈپ شەھەرگە قاراپ يول
ئاپتۇ. كېيىك ئۇلارغا ئەگىشىپ مېڭىپتۇ. يېرىم كۈن
بولغاندا ئۇلار شەھەرگە يېتىپ كەپتۇ. خالايق قىزنىڭ
ھۆسن - جامالىنى كۆرۈپ ھەيران قاپتۇ. شاھزادە ئوردىغا



كىرىپ بولغۇچە خەۋەر ئاللىقاچان پادىشاھقا يەتكۈزۈلۈپ
 بوپتۇ. پادىشاھ نېمە ئىش بولغانلىقىنى بىلەلمەي، قىزنىڭ
 ھۆسن - جامالى توغرىسىدىكى تەرىپلەرگە بىر ئىشىنىپ،
 بىر ئىشەنمەي ئالدىراپ شاھزادىنىڭ ئالدىغا چىقىپتۇ. پا-
 دىشاھ كۆرۈپتۇكى، شاھزادە بىر گۈزەل پەرىشتىنى ئاتقا
 مىندۈرۈپ، ئاتنى ئۆزى يېتىلەپ كېلىۋاتقۇدەك، بىر
 چىرايلىق كېيىك ئۇلارغا ئەگىشىپ كەلگۈدەك. شاھ قىزغا
 بىر قاراپلا ئوغلىنىڭ بەختىگە قايىل بوپتۇ. پۈتۈن ئوردا
 ئەھلى شاھزادىنىڭ ئەتراپىغا ئولشىپتۇ، قىزنىڭ چىراي-
 لىقلىقىغا ھەيران بولۇپ ياقىلىرىنى چىلىشىپتۇ. شاھزا-
 دە قىزنى ئاتتىن چۈشۈرۈپتۇ. پادىشاھ ئوغلىنىڭ قېشىغا

كېلىپ:

— مۇبارەك بولسۇن، ئوغلۇم، مۇبارەك بولسۇن، —
دەپتۇ. شاھزادە دادىسىغا سالام بېرىپتۇ، قىزمۇ پادىشاھنىڭ
ئالدىدا تىزلىنىپ ئولتۇرۇپ سالام بېرىپتۇ. شاھ ئالدىراپ
قىزنى ئورنىدىن تۇرغۇزۇپ: «قۇتلۇق قەدىمىڭىزگە مۇبارەك
بولسۇن، قىزىم» دەپ پېشانىسىدىن سۆيۈپتۇ. خانىشمۇ
ئوغللىنىڭ كۆزىگە قايىل بولۇپ، قىزنىڭ رۇخسارىغا زوق-
لىنىپتۇ ۋە قىزنى باغرىغا بېسىپتۇ.

پادىشاھ ۋە خانىش باشقىلارنى سىرتتا قالدۇرۇپ،
شاھزادە بىلەن مەلىكىنى ئېلىپ ئۆز خانىسىغا كىرىپتۇ.
كېيىنكىمۇ ئۇلار بىلەن بىللە ئۆيگە كىرىپتۇ. پادىشاھ بىلەن
خانىش ئۇلارنىڭ قەيەردە تېپىشىپ قالغانلىقىنى سوراپتۇ.
شاھزادە قىزنى تۇنجى قېتىم چۈشىدە كۆرگەندىن تارتىپ
ئۇنى ئوردىغا باشلاپ كەلگۈچە بولغان ئارىلىقتىكى ۋەقەلەر-
نىڭ ھەممىسىنى بايان قىپتۇ. پادىشاھ بىلەن خانىش تەڭ-
رىنىڭ كارامىتىگە راستتىنلا ھەم ھەيران، ھەم چەكسىز
خۇشال بوپتۇ. پادىشاھ:

— ئوغلۇم، قىزىم، سىلەر خۇدانىڭ تەقدىرى بىلەن
قوشۇلدۇڭلار، مەن ۋە خانىش بۇنىڭغا ئىنتايىن خۇشال،
شۇڭا دەرھال توي تەييارلىقنى قىلىپ، قىرىق كېچە -
كۈندۈز توي تارتىپ، ئىككىڭلارنىڭ نىكاھىنى ئوقۇتۇپ،
ئەزىز بېشىڭلارنى قوشۇپ قويايلى. شۇنداق قىلسام مۇرادىم
ھاسىل بولىدۇ. سىلەرچە قانداق؟ — دەپتۇ. خانىش،

شاھزادە ۋە مەلىكە رازىمەنلىكىنى بىلدۈرۈپتۇ. ئۇلار ئۇزاق مەسلىھەتلىشىپ قىزنى گۈلپەرى دەپ ئاتاشنى لايىق تېپىپتۇ.

ئەتىسى پۈتۈن شەھەردە قىرىق كۈنلۈك توي باشلىنىپ كېتىپتۇ. توي كۈندىن - كۈنگە قىزىپ بېرىپتۇ. پادىشاھ ۋە خانىش چەكسىز خۇشاللىققا چۆمۈپتۇ. ئەمما، پادىشاھ - نىڭ كۆڭلىدە بۇ قىز زادى كىمنىڭ قىزى؟ ئۇ قانداق بو - لۇپ بىر كېيىك بىلەن ياشاپ چوڭ بولغاندۇ؟ بۇ كېيىكتە بىرەر خاسىيەت ياكى بىرەر سىر بارمۇ، قانداق؟ دېگەن خىياللار تەكرارلىنىپتۇ. توينىڭ قىرىق بىرىنچى كۈنى شاھزادە بېھىشئاتا بىلەن گۈلپەرىنىڭ نىكاھى ئوقۇلۇپتۇ. توي تۈگەپ ئەتىسى پادىشاھ بىلەن خانىش پەرزەنتلىد - رىنى چاقىرىپ، كېيىكنى قانداق ئورۇنلاشتۇرۇشنى سورايتۇ. گۈلپەرى:

— مەن بۇ كېيىكتىن ئايرىلالمايمەن، ئۇنىڭدىن ئاي - رىلىش ماڭا ئۆلۈم بىلەن باراۋەر بولىدۇ، شۇڭا ئۇ مەن بىلەن تۇرسا، ئۆزۈمگە ھەمراھ قىلسام، — دەپ ئىلتىماس قىپتۇ. شاھزادە بېھىشئاتا گۈلپەرىنىڭ سۆزلىرىنى قۇۋ - ۋەتلەپتۇ، ئەمما خانىش ئانچە قوشۇلماي:

— بالىلىرىم، ئويلاپ كۆرۈڭلار، ئۇ ھەرقانچە قەدىر - لىك بولغان بىلەنمۇ ھايۋان تۇرسا، بىز پادىشاھ ئەھلى تۇرساق، قانداق قىلىپ ھايۋان بىلەن بىللە ياشىيالايمىز؟ شۇڭا، ئۇنى تاغقا ھەيدىۋېتەيلى، — دەپتۇ. بۇ گەپلەرنى

ئاڭلاپ تۇرغان كېيىك خۇددى ئادەمدەك يىغلاپ كېتىپتۇ،
گۈلپەرى ئۆزىنى ئۇنىڭغا تاشلاپ يىغلاپتۇ. بۇ ئەھۋالنى
كۆرۈپ تۇرغان پادىشاھ كېيىكنىڭ ئادەمدەك گەپ ئوقىدى.
غانلىقىنى سېزىپ، بۇنىڭدا بىر سىر بارلىقىنى ھېس
قىلىپ:

— توختاڭلار، مەنمۇ ئۆز مەقسىتىمنى دەپ باقاي. مەن
دەسلەپ خانىش ئويلىغاندەك ئويلىغان. ئەمدى قارىسام، ئۇ-
نى تاغقا قويۇپ بەرسەك ئادىل بولمىغۇدەك، ئۇ قانداقلا
بولمىسۇن گۈلپەرىنى ئانا ئورنىدا ئېمىتىپ چوڭ قىلدى،
شاھزادىمىزگە بەخت ئەكەلدى. ئۇنىڭدىن باشقا، مەن بۇ
جانىۋارنىڭ قىلىقلىرىدىن قانداقتۇر بىر يوشۇرۇن سىرنىڭ
بارلىقىنى ھېس قىلدىم. بۇ جانىۋار ئادەتتىكى ھايۋانلارغا
ئوخشىمايدىغاندەك قىلىدۇ، بولمىسا ئادەمدەك يىغلامدۇ، ئا-
دەمدەك كۈلەمدۇ، ئادەم بالىسىنى بېقىپ چوڭ قىلامدۇ؟ بۇ
ئىشلارغا ئەقىل لال بولىدۇ. شۇڭا، بىر مەزگىل گۈلپەرد-
نىڭ ئارزۇسى بويىچە بۇ جانىۋار ئۇنىڭ قېشىدا تۇرسۇن.
قالغان ئىشلارنى كېيىن ئەھۋالغا قاراپ بىرنېمە دېيىشەر-
مىز، — دەپ سۆھبەتنى ئۈزۈپتۇ. پادىشاھنىڭ بۇ ھۆكۈم-
دىن گۈلپەرى ۋە شاھزادە قاتتىق شادلىققا چۆمۈپتۇ،
خانىشمۇ قوشۇلۇپتۇ.

ئارىدىن بىر ئايدەك ۋاقىت ئۆتۈپتۇ. پادىشاھ ئول-
تۇرسا - قوپسا كېيىك ھەققىدە ئويلاپتۇ. بىر كۈنى پادى-
شاھ بىرنەچچە ۋەزىرىنى ئالدىغا چاقىرىپ:

— ۋەزىرلىرىم، سىلەرگە سالىدىغان بىر مەسلىھەتتىم بار ئىدى. خەۋىرىڭلاردا بار، ئوغلۇم شاھزادە بېھىشئاتانىڭ تويىنى قىلدۇق. ئۇ كېلىنىم گۈلپەرى بىلەن ناھايىتى ياخشى ئۆتۈۋاتىدۇ، ئىلاھىم كۆز تەگمىسۇن. گەپنىڭ ئو- چۇقىنى دېسەم، گۈلپەرىنىڭ ئاتا - ئانىسى زادى كىم؟ بۇ ئىش بىزگە قاراڭغۇ. گۈلپەرى ئۆزىنىڭ زادى كىمىنىڭ قىزى ئىكەنلىكىنى ئۆزىمۇ بىلمەيدۇ. بۇ ھەقتە مەلىكە راستچىللىق بىلەن ئۆزىنىڭ ئاتا - ئانىسىنى بىلمەيدىغان- لىقىنى ئېيتتى. مەلىكىنىڭ بىلىدىغىنى پەقەت ئۇنى بى- قىپ چوڭ قىلغان ئاشۇ كېيىك. مەلىكە دۇنياغا كۆز ئې- چىپ ئۆزىنى ئاشۇ جانىۋارنىڭ قۇچىقىدا كۆرۈپتۇ، كېيىك ئۇنى بېقىپ چوڭ قىپتۇ. مەن بۇ ئىشتىن بەكلا ئەجەبلەن- مەكتىمەن. قارىسام بۇ كېيىك ئادەتتىكى ھايۋانلارغا ئوخ- شمايدۇ، قىلىقلىرى ئادەمدەكلا، گەپ ئۇقىدىغاندەك قىل- دۇ. مەن كۆپ ئويلىنىدىم، بۇ جانىۋاردا بىر سىر بارمىكىن دەيمەن، — دەپتۇ.

— مەنىمۇ شۇنداقراق پەرەز قىلغانىدىم، — دەپتۇ ئوڭ

قول ۋەزىر.

— بۇ گەپنى ئوڭ قول ۋەزىر ۋە باشقا ۋەزىرلەر بى- لەنمۇ قىلىشقاندۇق، — دەپتۇ سول قول ۋەزىر، — پە- مىچە، شاھىمىزنىڭ گۇمانلىرى خاتا ئەمەس. بۇ كېيىكتە چوقۇم بىر سىر بولۇشى مۇمكىن. شەھەرنىڭ سىرتىدا بىر دانىشمەن بوۋاي بار. ئۇ ئادەمنىڭ جاھاندىكى بارلىق

سېھىر - ھېكمەتلەردىن خەۋىرى بولۇپلا قالماي، يەنە سېھىر قىلىنغان نەرسىلەرنى تونۇيالايدۇ ۋە سېھىرنى بىكار قىلالايدۇ، شۇڭا ئاشۇ دانىشمەنگە بىر كۆرسىتىپ باقساق. ئەتراپتا تۇرغان دۆلەت ئەركانلىرى بۇ گەپنى بىردەك قۇۋۋەتلەپتۇ.

— خوپ، ناھايىتى ياخشى بولدى، سول قول ۋەزىرىم، بۇ ئىشنى سىزگە تاپشۇراي، بۈگۈندىن قالدۇرماي ئاشۇ دانىشمەن بوۋاينى ھۈزۈرۈمغا كەلتۈرۈڭ، — دەپتۇ پادىشاھ.

پادىشاھنىڭ پەرمانى بويىچە دانىشمەن بوۋاي شاھنىڭ ئالدىدا ھازىر بوپتۇ. پادىشاھ قارىسا، بۇ خىزىر سۈپەت، پەرىشتىدەك ئادەم بولۇپ، چىرايىدىن نۇر يېغىپ تۇرغۇ. دەك. پادىشاھ دانىشمەننى ئېسىل نازۇنپەتلەر بىلەن مېھمان قىلىپ ئولتۇرۇپ مۇددىئاسىنى ئۇقتۇرۇپتۇ ۋە ئۆزىگە ياردەم قىلىشنى ئىلتىماس قىپتۇ. دانىشمەن بوۋاي پادىشاھقا قۇللۇق بىلدۈرۈپ، پادىشاھنىڭ خىزمىتىنى جېنى بىلەن بەجا كەلتۈرىدىغانلىقىنى ئىزھار قىپتۇ. ۋەزىرلەر كېيىنكى ساراينىڭ ئەكرىپىتۇ. دانىشمەن بوۋاي كېيىنكى كۆزلىرىگە تىكىلىپ بىردەم تۇرۇپ قاپتۇ - دە، ھەسرەتلىك ئاھ چېكىپتۇ ھەمدە:

— شاھىم، ھەقىقەتەن دانا ۋە ئاقىل ئىكەنلا. بولدى، ھازىر سۆزلەشمەيلى، خانىش، شاھزادە بىلەن مەلىكە بۇ يەرگە كەلسۇن، — دەپتۇ. پادىشاھ:

— خانىش بىلەن شاھزادە، مەلىكىنى كەلتۈرۈڭلار، —
دەپتۇ. ھايال ئۆتمەيلا ئۈچەيلەن كىرىپ كەپتۇ. ھەممەيلەن
دانىشمەن بوۋايغا سوئال نەزىرى بىلەن قارىشىپتۇ.
دانىشمەن بوۋاي قاردەك ئاپئاق ساقاللىرىنى سىلاپ تۇرۇپ
سۆزلەپتۇ:

— كۆڭلۈمگە خۇددى بەش قولىدەك ئايان بولۇۋاتىدۇ.
كى، بۇ كېيىك ئادەتتىكى جانىۋار ئەمەس، بەلكى سېھىر-
لەنگەن ئادەمدەك قىلىدۇ. بىز بۇ كېچە ئۇخلىماي تەڭرىدىن
تىلەپ، بۇ سېھىرنى ياندۇرۇپ كۆرسەك دەيمەن، شاھىمىز
قانداق قارايدىكەن؟ — دەپتۇ. پادىشاھ دەرھال ماقۇللۇق
بىلدۈرۈپتۇ.

دانىشمەن بوۋاي تاھارەت ئاپتۇ. باشقىلارمۇ پاك تاھارەت
بولۇشۇپتۇ. دانىشمەن تەسۋىنى سىيرىپ بىرىنچىلەرنى ئو-
قۇشقا باشلاپتۇ. پادىشاھ، خانىش ۋە باشقىلارمۇ قولىنى
دۇئاغا كۆتۈرۈپ كېيىكنىڭ سېھىرىنى ياندۇرۇشقا تەڭرىدىن
مەدەت تىلەپتۇ. دانىشمەن بوۋاي ئوقۇپتۇ، ئوقۇپتۇ، ۋاقىت
خۇپتەن بويىتۇ، يېرىم كېچە بويىتۇ، باشقىلارمۇ قوللىرىنى
دۇئادىن چۈشۈرمەي خۇدادىن تىلەپتۇ. دانىشمەن ئوقۇۋې-
رىپتۇ. تۈن تاڭغا يېقىنلىشاي دېگەندە كېيىك ئاستا -
ئاستا كۆزىنى يۇمۇپتۇ. ئارىدىن بىر چاي قاينام ۋاقىت
ئۆتكەندە دانىشمەن قولىنى ئېگىز كۆتۈرۈپ:

«ئى قۇدرىتى يېگانە تەڭرىم، كارامىتىڭنى كۆرسەت-
كەيسەن !» دەپ ئۈنلۈك ئىلتىجا قىپتۇ.

ئەييۇھەنناس، شۇنداق بىر كارامەت يۈز بېرىپتۇكى،
كۆزنى يۇمۇپ - ئاچقۇچە بولغان ئارىلىقتا كېيىك شۇنداق
چىرايلىق بىر ئايالغا ئايلىنىپتۇ. ھەممەيلەن ھاڭ - تاڭ
بولۇشۇپتۇ. ئۇ ياش يۇقى كۆزلىرىنى ئالقانلىرى بىلەن
سۈرتۈپتۇ - دە:

— ئاھ باغرىم، جىگرىم قىزىم! — دەپ گۈلپەرگە
ئۆزىنى تاشلاپ قاتتىق يىغلاپتۇ. بۇ ئىشتىن پادىشاھ، ۋە -
زىرلەر، خانىش ۋە شاھزادە تېخىمۇ ھەيران قاپتۇ. تۈر -
غانلارنىڭ ھەممىسى ئۇنىڭغا سالام بېرىپتۇ. بۇ ئايال پادى -
شاھ بىلەن خانىشقا يۈكۈنۈپ يىغلاپ مىڭ رەھمەتلەر ئېيى -
تىپتۇ. بۇ ئىشتىن ھەممەيلەن ناھايىتى خۇشال بولۇشۇپتۇ.
پادىشاھ دانىشمەن بوۋايغا ئالتۇن ياقىلىق تونلارنى
كىيىدۈرۈپ، قولغا ئون مىڭ سەر ئالتۇن تۇتقۇزۇپ



ئىكرام بىلەن ئۈزىتىپ قويۇپتۇ. خانىش بىلەن مەلىكە بۇ ئايالنى يۇيۇپ - تاراپ، چىرايلىق كىيىملەرنى كىدۈرۈپ-تۇ. ئۇلار ئېسىل تائاملار بىلەن ناشتا قىلغاندىن كېيىن، پادىشاھ ئايالدىن سورايتۇ:

— ئەي بىچارە مەزلۇم، تەڭرىنىڭ كارامىتى بىلەن ئەسلىڭىزگە كەلدىڭىز. بىز سىزنىڭ قاچان، نېمىشقا مۇ-شۇنداق كېيىك سۈرىتىگە كىرىپ قالغانلىقىڭىزنى ۋە كېلىنىم گۈلپەرى بىلەن قانداق چېتىشلىقىڭىزنىڭ بارلىقىنى بىلىشكە بەك ئالدىراۋاتىمىز. ناۋادا مالال كەلمىسە، دىل ئازار ھېس قىلمىسىڭىز، كەچۈرمىشلىرىڭىزنى سۆزلەپ بەرسىڭىزكەن، — دەپتۇ.

— مەن ئەسلىدە، — دەپ سۆزىنى باشلاپتۇ كېيىك-تىن ئۆزگەرگەن ئايال، — بىر كاتتا باينىڭ ئارزۇلۇق قىزى ئىدىم. ئىسمىم گۈلبۇي ئىدى. بۇنىڭدىن ئون سەككىز يىل بۇرۇن بىر كۈنى، خىزمەتچى قىزلار بىلەن دادام ماڭا سېلىپ بەرگەن خاس بېغىمدا ئويناپ يۈرەتتىم. شەھىرىمىزنىڭ پادىشاھى قۇتلۇق شاھ شۇ چاغدا باغنىڭ تېشىدىن مېنى كۆرۈپ قاپتۇ ۋە مېنى كۆرۈپلا ماڭا ئاشىق بوپتۇ. ئۇ ئاتتىن چۈشۈپ باغنىڭ تېمىدىن ئاتلاپ باغقا كىرىپ، مېنىڭ قېشىمغا كېلىپ ئىسمىمنى سورىدى، دەپ بەردىم. ئۇ باغدىن بىر تال قىزىلگۈلنى ئېلىپ قۇلىقىمغا قىستۇرۇپ قويدى. ئۇنىڭ قولى قۇلىقىمغا تېگىپ كەتكەن-لىكىنى ھېس قىلغىنىمدا، يۈرىكىم ئوتقا چۈشكەندەك

بولدى. يوشۇرمايمەن، مەنمۇ ئۇنى ياقتۇرۇپ قالدىم. ئۇ
كېيىن مېنى ئىزدەپ كېلىدىغانلىقىنى ئېيتىپ كەتتى. ئۇ
ناھايىتى چىرايلىق، قەددى - قامەتلىك، ئۇنىڭ ئۈستىگە
ياش ئىدى. بىرقانچە كۈنگىچە ئۇنى ئويلاپ، ئۇنى چۈشەپ
بىئارام يۈردۈم. ئارىدىن بىرقانچە كۈن ئۆتۈپ، ئۆيگە ئۇنىڭ
ئەلچىلىرى كەلدى. ئاتام ۋە ئانام خۇشاللىق بىلەن ماقۇل -
ملۇق بىلدۈردى. شۇنداق قىلىپ، بىزنىڭ قىرىق بىر كېچە -
كۈندۈز تويىمىز بولدى. ھەممە ئادەم خۇشاللىققا چۆمدى.
پەقەت بىرلا ئادەم، يەنى پادىشاھنىڭ چوڭ خانىشى ناھايىدە -
تى خاپا ئىدى. مەن ئۇنىڭ خاپا چىرايىغا قاراپ ئۇنىڭغا
ئىچىم ئاغرىدى. ناۋادا ئۇنىڭ ئورنىدا مەن بولغان بولسام،
مەنمۇ شۇنداق بولۇشۇم مۇمكىن ئىدى. قىرىق بىرىنچى
كۈنى نىكاھ ئوقۇلدى. مەن شاھ بىلەن بىللە ماڭا تەي -
يارلانغان خاس ھۇجرىغا كىردۇق، يېتىپ قالدۇق، يېرىم
كېچە بولغاندا ئۇسساپ قالدىم. شاھنىڭ قېشىدىن ئاستا
قوپۇپ تاشقىرىقى ھۇجرىغا چىقسام، چوڭ خانىش ئولتۇ -
رۇپتۇ. يۈرىكىم جىغىدە قىلىپ كەتتى. ئۇ سالام بەردى،
مەن ئۆزۈمنىڭ ئۇسىسىغانلىقىمنى ئېيتتىم. ئۇ بىر كىچىك
مىس چەينەكتىن بىر پىيالە شەربەت قۇيۇپ بەردى ۋە
ئوبدان ئارام ئېلىشىمنى تاپىلدى. مەن رەھمەت ئېيتىپ
شاھنىڭ قوينىغا كىرىپ ياتتىم. ئەتىسى تاڭ ئاتقاندا پادى -
شاھ چىرقىراپ كەتتى، سىرتتىن ئادەملەر دۈپۈرلىشىپ
كىرىپ كەلدى. توۋا خۇدايىم، گەپ قىلالىمىدىم، قارىسام

تۆت ئاياغلىق بولۇپ قاپتىمەن، ئۈستۈبشىمنىڭ ھەممىسى تۈك. ئادەملەر: «ئالۋاستىكەن، كېيىك سۈرەتلىك ئالۋاستىكەن. تۈتۈڭلار، باغلاڭلار!» دەپ ۋارقىراپ ماڭا يوپۇرۇلۇپ كېلىشتى. ئەھۋالنىڭ چاتاقلىقىنى، ھاياتىمنىڭ خەۋپ ئىچىدە قالغانلىقىنى ھېس قىلىپ قاچتىم. ئۇلار قوغلىدى، مەن جېنىمنىڭ بارىچە قاچتىم. ئۇلار مېنى بىر يىلدەك تاغمۇتاغ، دەشمۇدەشت قوغلىدى. بويۇمدا قالغانىكەن، شۇ جەرياندا بۇ قىزىمنى تۇغدۇم. مەن ئۇنى ئېلىپ ئىنسان ئاياغ باسمايدىغان يەرلەردە يۈرۈپ ئون سەككىز يىلنى ئۆتۈۋەتتىم. مەن سۆزلىيەلمىگەنلىكىم ئۈچۈن قىزىممۇ تىل-سىز چوڭ بولدى. مەن ئۆزۈمنىڭ ئەھۋالىغا ئېچىنىمىدىم، ئەمما قىزىمغا قاراپ يۈرىكىم بەك ئېچىشىپ كەتتى، چۈنكى ئۇ مەندەك ھايۋان سىياقىدا تۇغۇلغان بولسا ئانچە ئازابلانماس ئىدىم. يامنى قىزىم ئادەم سىياقىدا، ئۇنىڭ ئۈستىگە ناھايىتى چىرايلىق تۇغۇلدى. گەرچە ھايۋان بولساممۇ، تىلىم بولمىسىمۇ، پاك قەلبىم بىلەن تەڭرىدىن قىزىمغا ئاسانلىق تىلىدىم. بىر كۈنى ئۇ بىر كېچە يوقىدى. ئېلىپ كەتتى، بەك قورقتۇم. ئەتىسى بۇ شاھزادىنى باشلاپ قېشىمغا كەلدى. ئۇ سۆزلىيەلەيدىغان بولۇپ قاپتۇ. مەن گەپ قىلالىمىساممۇ سۆزلىرىنى ئۇقتۇم. بەك خۇشال بولدۇم. شاھزادە قىزىم بىلەن مېنى بۇ يەرگە باشلاپ كەلدى. قالغان ئىشلارنى دېمىسەممۇ ئۆزۈڭلار بىلىسىلەر. مېنىڭ كۆرگەن كۈنلىرىم ئەنە شۇ. ئاتا - ئانىم نېمە بولۇپ كەتتى.

كەندۇ؟ بەلكى ھىجرانلىق دەردى ۋە ئىچ ئاغرىقىدا ئۆلۈپ
كەتكەندۇ.

ئايال ھېكايىسىنى شۇنداق ئاخىرلاشتۇرۇپتۇ. گۈلپەرى
ئۆزىنى ئانىسىنىڭ باغرىغا تاشلاپ يىغلاپتۇ، شاھزادىمۇ
ئۇنى «ئانا» دەپ چاقىرىپتۇ، بۇ ئىش پۈتۈن شەھەرگە پۇر
كېتىپتۇ.

پادىشاھ بىلەن خانىش بۇ ئىشلاردىن خەۋەر تاپقاندىن،
كېيىن ئۆزئارا ئۇزاق مەسلىھەتلىشىپتۇ.

ئەتىسى ئادىل پادىشاھ بىرقانچە ۋەزىرىنى چاقىرىپ:
— سىلەر قۇتلۇق شاھنى مېنىڭ نامىدىن شەھىردە
مىزگە مېھمانغا تەكلىپ قىلىپ كەلسەڭلار، ناۋادا قوبۇل
قىلسا تېخى ياخشى، رەت قىلسا، ئالدىغا ئۆزۈم بارىمەن، —
دەپ ۋەزىرلەرنى يولغا سايپتۇ.

ۋەزىرلەر پادىشاھنىڭ پەرمانى بويىچە قۇتلۇق شاھنىڭ
شەھىرىگە كېلىپ شاھقا سالام بەجا كەلتۈرگەندىن كېيىن،
ئادىل شاھنىڭ مەكتۈپىنى ۋە ئۇنىڭ يوللىغان سوۋغاتلىرىنى
تەقدىم قىپتۇ ھەمدە ئۆزلىرىنىڭ كېلىش مەقسىتىنى
نى قۇتلۇق شاھقا بىلدۈرۈپتۇ. قۇتلۇق شاھ خۇشاللىق
بىلەن ماقۇل بولۇپ:

— قەدىمكىلارغا مۇبارەك بولسۇن! مەن پادىشاھىڭلارنىڭ
نىڭ ئادەمگەرچىلىك قىلىپ مېنى مېھمانغا چىلىغانلىقىغا
كۆپ خۇشالمەن. بىر — ئىككى كۈن شەھىرىمىزدە بو-
لۇڭلار، باغۇ بوستانلارنى تاماشا قىلىڭلار، ئاندىن بىللە

بارايلى، — دەپتۇ. ئەلچىلەر رازىلىق بىلدۈرۈپتۇ. كەلگەندە،
لەر قۇتلۇق شاھنىڭ شەھىرىدە ئۈچ كۈن سەيلە - تاماشا،
بەزمە - مەشرەپ ئويناپ كۆڭۈللىرىنى ئاچقاندىن كېيىن،
قۇتلۇق شاھنى ئېلىپ ئۆز شەھىرىگە راۋان بوپتۇ. قۇتلۇق
شاھ تۆت يۈزدەك ۋەزىر - ئەمىر، ئالىم - ھۆكۈمالىرىنى
ئېلىپ مېڭىپتۇ.

ئادىل شاھ قۇتلۇق شاھنى قىزغىن قارشى ئاپتۇ، جا-
ھان خۇشاللىققا چۆمۈپتۇ. ناغرا - سۇنايىلارنىڭ ئاۋازى
كۆككە يېتىپتۇ، دەپ تۈگەتكۈسىز بەزمە - تاماشىلار بىلەن
بىر ئاي ئۆتۈپتۇ، قۇتلۇق شاھ قايتماقچى بوپتۇ. شۇ
چاغدا ئادىل شاھ قۇتلۇق شاھقا:

— مۆھتەرەم ئالىيلىرى، ئۆزلىرى قايتىش ئالدىدا
تۇرۇۋاتىدىلا، يولغا چىقىشتىن بۇرۇن ئۆزلىرىگە دەيدىغان
ئازراق گېپىم بار ئىدى، كۆڭۈللىرى خالارمۇ؟ — دەپتۇ.
— ئەلۋەتتە، ئۆزلىرىنىڭ شەھىرىدە يۈرگەن كۈنلى-
رىمدە ئۆزلىرىنىڭ مەن پېقىردىن كۆپ دانا ۋە جىق ئادىل
ئىكەنلىكلىرىنى ھېس قىلدىم. ھېكمەتلەرگە تولغان سۆھ-
بەتلىرىدىن دىلىم يورۇپ، كۆڭلۈم كۆتۈرۈلۈپ قالدى.
قانداق سۆزلىرى بولسا خۇشاللىق بىلەن ئاڭلاشقا تەييار-
مەن، — دەپتۇ قۇتلۇق شاھ.

— ئۆزلىرىگە دېمەكچى بولغىنىم بىر ھېكايە، بىر
تېپىشماق دېسەممۇ بولىدۇ، بۇ تېپىشماقنى بىللە تاپساق
دەيمەن. بۇرۇن مۇنداق بىر ئىش بولغانىكەن، — دەپ سۆز

باشلىغان ئادىل شاھ بولۇپ ئۆتكەن ۋەقەلەرنى بىر - بىر -
لەپ ھېكايە قىپتۇ. قۇتلۇق شاھ بۇ ھېكايىنى ئاڭلاپ
ھەيران قاپتۇ ۋە ئون سەككىز يىل بۇرۇن ئۆز بېشىدىن
ئۆتكەن ئىشلارنى يادىغا ئاپتۇ، ئەمما چاندۇرماي، ھېكايە
ئاڭلىغان قىياپەتتە:

— ناھايىتى قىزىق ھەم ناھايىتى ئېچىنشىلىق سەر -
گۈزەشت ئىكەن، — دەپتۇ.

— بۇ ھېكايىنىڭ ئالىيلىرى بىلەن ھېچقانداق ئالا -
قىسى يوق دەپ قارامدىلا؟ — دەپتۇ ئادىل شاھ قۇتلۇق
شاھقا. قۇتلۇق شاھ نېمە دېيىشنى بىلەلمەي ئولتۇرۇپ
قاپتۇ. شۇ چاغدا ئادىل شاھنىڭ خانىشىنىڭ ھەمراھلىقىدا
گۈلبۇي، گۈلپەرى كىرىپ كەپتۇ. قۇتلۇق شاھ ئۇنى كۆ -
رۈپ ھەيران قاپتۇ ۋە ئورنىدىن چاچراپ قوپۇپ:

— سىز گۈلبۇي ئەمەسمۇ؟ — دەپتۇ. خانىش گۈلبۇي
چەكسىز ھەسرەت ئىچىدە:

— شاھىم، ئەزىزىم، — دەپ ئۆزىنى ئۇنىڭ باغرىغا
تاشلاپتۇ. تۇرغانلارنىڭ ھەممىسى كۆز يېشى قىپتۇ. شۇنىڭ
بىلەن بارلىق سىرلار ئاشكارا بوپتۇ.

قۇتلۇق شاھ دەرھال ۋەزىرلىرىگە پەرمان چۈشۈرۈپ،
چوڭ خانىشنى چاقىرتىپتۇ. قۇتلۇق شاھ بىلەن ئادىل شاھ
ئۇنى راست گەپ قىلىشقا قىستاپتۇ. چوڭ خانىش يالغان
ئېيتىشقا ئورۇن قالمىغانلىقىنى بىلىپ، گۇناھىنى تىلەپ:
— مەن گۇناھكار، بىر قوشۇق قېنىمنى تىلەيمەن.

گۈلبۇي كىچىك خانىش بولۇپ ئوردىغا كەلگەنلىكتىن،
مېنىڭ كۈنداشلىقىم تۇتۇپ ئۆزۈمنى قويالماي قالدىم. شۇ -
نىڭ بىلەن ھەر تۈرلۈك چارە - ئاماللارنى قىلىپ، بىر
جادۇگەر موماينى تېپىپ دەردىمنى ئېيتتىم. ئۇ مىڭ سەر
كۈمۈش بېرىش شەرتى بىلەن ماڭا ئانار شەرىپتىگە ئەپسۇن
ئوقۇپ بەردى. توي كېچىسى يېرىم كېچىدە خانىش گۈلبۇي
كۈتكىنىمدەك «ئۇسسەدىم» دەپ تاشقىرىغا چىقتى، مەن
ئاشۇ ئەپسۇن ئوقۇلغان ئانار شەرىپتىنى بەرگەندىم، -
دەپتۇ.

قۇتلۇق شاھ غەزەپتىن جالاقلاپ تىترەپ، ۋەزىرلىرىگە
دەرھال ھېلىقى جادۇگەر موماينى كەلتۈرۈشنى بۇيرۇپتۇ.
ئۇزاق ئۆتمەي جادۇگەر موماي ھازىر بوپتۇ. نۇرغۇن ئادەم -
لەرنىڭ قان قەرزىگە بوغۇلغان بۇ قېرى دەللە ئۆلۈمگە
بۇيرۇلۇپ دارغا ئېسىلىپتۇ. چوڭ خانىشنى خانىش گۈلبۇي
تىلەپ قايتۇ. خانىش گۈلبۇي بىلەن مەلىكە گۈلپەرى قۇت -
لۇق شاھنى قۇچاقلاپ بەخت ياشلىرىنى تۆكۈپتۇ. خانىش
گۈلبۇي قۇتلۇق شاھتىن ئاتا - ئانىسىنى سورىغانىكەن،
پادىشاھ:

— مېنى كەچۈرۈڭ، ئامرىقىم، مەن ناھايىتى چوڭ
جىنايەتكە يول قويدۇم. مەن بولغان ئەھۋاللارنى ئوقماي،
ئۇلارنى ماڭا قىز ئەمەس ئالۋاستى بەرگەنىكەن، دەپ
زىندانغا سالدۇرغانىدىم. ئۇلار ھېلىمۇ زىنداندا، ئەمما مەن
ئۇلارغا زىيان - زەخمەت يەتكۈزمەي كەلدىم. خۇدايىم بۇي -

رۇسا ئۇلار بىلەن دىدارلىشىسىز، — دەپتۇ.

شۇنداق قىلىپ، ھەممە ئىش ئايان بوپتۇ. يامانلارنىڭ ھالى يامان بوپتۇ، ياخشىلار خۇشاللىققا چۆمۈپتۇ. ئادىل شاھ بىلەن قۇتلۇق شاھ مەسلىھەتلىشىپ، شاھزادە بېھىش-ئاتا بىلەن مەلىكە گۈلپەرەنىڭ تويىنى يەنە قىرىق كۈن ئويناپتۇ. قۇتلۇق شاھ ئادىل شاھ ۋە ئۇنىڭ خانىشى باشلىق ئادىل شاھنىڭ خەلقىنى ئۆز شەھىرىگە باشلاپ بېرىپ، ئۆزى بىلەن خانىش گۈلبۇيىنىڭ تويىنى يەنە قىرىق كۈن، شاھزادە بىلەن مەلىكىنىڭ تويىنى قىرىق كۈن ئويناپتۇ. ئىككى شەھەر خەلقى توي ئۈستىگە توي ئويناپتۇ. شۇنىڭدىن باشلاپ ئىككى پادىشاھ ۋە ئىككى شەھەر خەلقى تۇغقان بولۇشۇپ، ياخشىلارنى يۆلەپ، يامانلارنى جازالاپ، ئەلدە بەخت — سائادەت ئورنىتىپتۇ.



خاسىيەتلىك رەسىم

ئۇزۇن زامانلار ئىلگىرى بىر يۇرتتا بىر يېتىم بالا
ئۆتكەنىكەن. ئۇ يىل بويى بىر باي ئايالنىڭ قويلرىنى با-
قىدىكەن، لېكىن ئۆزى ئاچ - يالىڭاچ ياشايدىكەن. كۈنلەر-
نىڭ بىرىدە ئۇ چاڭگالدا قوي بېقىۋاتسا، بىر بۈركۈت بىر
يىلاننى چاڭگاللاپ ئۇچۇپ كېتىۋاتقۇدەك. قويچى بالا يىلان-
غا ئىچى ئاغرىپ، بېشىدىكى تۇمىقىنى پۇلاڭلىتىپ:
«ھايت، كۈش، ئال!» دەپ ۋارقىراپتۇ. بۈركۈت يىلاننى
تاشلاپ تۇماققا ئېتىلىپتۇ - دە، تۇماقنى چاڭگاللىۋالغۇ-
نىچە ئۇچۇپ كېتىپتۇ. قويچى بالا يەردە ياتقان يىلاننىڭ
قورسىقى يېرىلىپ كەتكەنلىكىنى كۆرۈپ، كۆڭلىكىنىڭ
پېشىنى يىرتىپ يىلاننىڭ قورسىقىنى تېڭىپتۇ. يىلاننى
كەپسىگە ئەكىتىپ كۆڭۈل قويۇپ قارىغانىكەن، يىلان
بىرقانچە كۈندىلا سەللىمازا ساقىيىپتۇ. بۇ يىلان ئەسلىدە
يىلانلارنىڭ پادىشاھى بولۇپ، سەيلە - تاماشا ئۈچۈن يەر
يۈزىگە چىققان چېغىدا بۇ پالاكەتكە يولۇققانىكەن. يىلان

زۇۋانغا كېلىپ:

— ئەي رەھىمدىل بالا، سەن مېنىڭ ھاياتىمنى قۇت-
قۇزۇپ قالدىڭ، بۇ ياخشىلىقنىڭ ئۈچۈن مەندىن نېمىنى
تېلىسەڭ شۇنى بېرەي، — دەپتۇ.

— ماڭا ھېچ نەرسە كېرەك ئەمەس، — دەپ جاۋاب
بېرىپتۇ بالا. يىلان يەنە:

— مەن سېنى ئوردامغا ئېلىپ باراي، سەن ئوردامدىن
نېمىنى خالىساڭ شۇنى ئالغىن، مەن يىلانلارنىڭ پادىشاھى-
مەن، — دەپتۇ ۋە: «كۆزۈڭنى يۇم، ئەمدى ئاچ!» دەپ
بولغۇچە قويچى بالا ئۆزىنى ھەشەمەتلىك ئوردىدا كۆرۈپتۇ.
قويچى بالا ئەتراپقا قارىغۇدەك بولسا، ئالتۇن - كۈمۈش،
لەئەل - ياقۇتلار كۆزنى چاقىتىپ تۆكۈلۈپ ياتقۇدەك،
تامدا بىر پارچە رەسىم ئېسىقلىق تۇرغۇدەك. ئۇ يېڭىدىن
ئېچىلغان قىزىل ئەتىرگۈلنىڭ سۈرىتى ئىكەن. قويچى بالا
رەسىمگە ھەۋەسلىنىپ قاراپ تۇرۇپ قاپتۇ. يىلان پادىشاھ:

— خالىساڭ بۇ رەسىمنى ساڭا ھەدىيە قىلاي، —
دەپ، تامدىن رەسىمنى ئېلىپ بالغا بېرىپتۇ. قويچى بالا
رەھمەت دەپ، رەسىمنى ئېلىپ ئۆز يېرىگە قايتىپ كې-
تىشنى ئىلتىماس قىپتۇ. يىلان پادىشاھ ماقۇل بولۇپ:
«كۆزۈڭنى يۇم، ئەمدى ئاچ!» دېگەنكەن، بالا كۆزىنى ئې-
چىپ، ئۆزىنى قويلرى بار جاڭگالدا كۆرۈپتۇ.

قويچى بالا كەچقۇرۇن ئۆز كەپسىگە قايتىپ كەپتۇ.
ھېلىقى رەسىمنى ئۆزى كۆرەلەيدىغان ئېگىز يەرگە ئاۋايلاپ

چاپلاپ قويۇپتۇ. ھېرىپ - چارچاپ كەتكەن بالا بىردەمدىلا قاتتىق ئۇيقۇغا كېتىپتۇ. ئەتىسى ئورنىدىن تۇرۇپ قارىسا، داستىخان سېلىنىپ، تۈرلۈك نازۇنېمەتلەر تەييار تۇرغۇ. دەك. ئۇ، بۇ تامدىكى رەسىمنىڭ خىسلىتى بولسا كېرەك، دەپ ئويلاپتۇ، بەھۇزۇر ئولتۇرۇپ قورسىقىنى ئوبدان توي-دۈرۈپ، قوي بېقىشقا كېتىپتۇ. كەچقۇرۇن قويلىرىنى ھەيدەپ كەلسە، كەپنىڭ ئىچى پاك - پاكىز تازىلىنىپ، چىرايلىق بېزىلىپ، داستىخاندا شۇنداق مەزىزلىك غىزالار تولۇپ تۇرغۇدەك. قويچى بالا ھۇزۇرلىنىپ تاماقلانىپتۇ. شۇنىڭدىن باشلاپ بۇ ئىش داۋاملىشىۋېرىپتۇ. قويچى بالىنىڭ يۈزلىرىدىن نۇر يېغىپ، كىشىلەر كۆرسە ھەيران قالغۇدەك بولۇپ قاپتۇ.

بىر كۈنى باي ئايال قويچىنىڭ قامەتلىك، چىرايلىق بولۇپ كەتكەنلىكىنى كۆرۈپ كۆڭلىگە جىن چۈشۈپتۇ - دە، ئۇنىڭ كەپىسىگە بېرىپ باقماقچى بوپتۇ. بالا قوي باقىلى چىقىپ كەتكەندىن كېيىن، ئايال ئاستا ئۇنىڭ كەپىسىگە كېلىپ ئىشكىنىڭ يوقۇقىدىن ئۆيىنىڭ ئىچىگە قارىسا، ئىلگىرىكى ئەسكى كەپە شۇنداق چىرايلىق بېزەلگەن، يوپۇرۇق ۋە ئازادە تۇرغۇدەك. ئۇ ئۆز كۆزىگە ئەشەنمەي قاراپ تۇرسا، تامدىكى رەسىم سىيرىلىپ چۈشۈپ بىر ساھىبجامالغا ئايلىنىپتۇ. ئۇ قويچى بالىنىڭ كېلىشىگە تاماقنى تەييارلاپ قويۇش ئۈچۈن ئەمدى داستىخان سالغىلى تۇرۇشىغا ھېلىقى ئايال كەپىگە كىرىپ، قىزنىڭ

قولنى مەھكەم تۇ -

تۇۋىلىپ قىزنى

ئەكەتمەكچى بولۇپ

كەپنىڭ سىرتىغا

زورلاپ تارتىپتۇ.

ساھىبجامال:

— ئەگەر مې -

نى قويىچى بالىدىن

ئايىرئۆتمەكچى بو -

لىدىكەنسەن، پۈتۈن

ئۆي - جاي، بى -

ساتلىرىڭنى غايىب

قىلىۋېتىمەن، —

دەپتۇ.

باي ئايال قور -

قۇپ قىزنى قويۇۋېتىپتۇ. قىز دەرھال رەسىمگە ئايلىنىپ

تامغا چاپلىنىپتۇ.

شۇنىڭدىن باشلاپ باي ئايالنىڭ نىيىتى بۇزۇلۇپتۇ. ئۇ

رەسىمدىكى قىزنى ئىككى ئوغلىدىن بىرىگە ئېلىپ بې -

رىپ، بۇ ئاجايىپ مۆجىزىگە ئىگە بولماقچى بوپتۇ، شۇڭا

ئۇ قويىچى بالىنى كۆزدىن يوقىتىشنىڭ ئامالىنى ئىزدەپتۇ.

بىر كۈنى كەچقۇرۇنلۇقى قويىچى بالا قويللىرىنى قوتاز -

غا سولاپ، كەپسىگە كىرىپ كېتىۋاتقىنىدا، باي ئايال



ئۇنى چاقىرىپ:

— مەن يېڭى ساراي سالماقچى. بۈگۈن كېچە باغدىكى ھەممە دەرەخلەرنى كېسىپ، لىم ھەم تورۇس ياغاچلىرىنى ئاقلاپ، ئەتە تاڭ ئاتقۇچە تەييارلاپ بول. ئەگەر بۇ ئىشنى ئورۇندىيالمىساڭ جاجاڭنى يەيسەن! — دەپتۇ ھەم قويچى بالغا بىر پالتا بىلەن ئورغاقتى تاشلاپ بېرىپتۇ. قويچى بالا پالتا بىلەن ئورغاقتى ئېلىپ ئۆزىنىڭ كەپسىگە كىرىپ غەم بېسىپ ئولتۇرۇپتۇ. بۇ چاغدا رەسىم تامدىن سىيرىلىپ ساھىبجامالغا ئايلىنىپ، قويچى بالغا:

— سىز غەم قىلماڭ، پالتا بىلەن ئورغاقتى باغقا ئاچىق قىلىپ قويۇڭ، ئۆزىڭىز كەپىدە خاتىرجەم ئارام ئېلىپ ئۇخلاڭ، — دەپتۇ. ئۇ قىز يەنە رەسىمگە ئايلىنىپ تامغا چاپلىنىپتۇ. قويچى بالا قىزنىڭ دېگىنى بويىچە غىزالىنىپ خاتىرجەم ئۇخلاپتۇ.

ئەتىسى ئورنىدىن تۇرۇپ قارىسا، باغدىكى دەل - دە. رەخلەر كېسىلىپ، باي ئايال تەلەپ قىلغاندىنمۇ جىق لىم ياغاچلار تەييار بوپتۇ. باي ئايال بۇنى كۆرۈپ نىيىتى تېخىمۇ بۈزۈلۈپتۇ. كۆڭلىگە يەنە يامان نىيەت پۈكۈپ، قوچىغا ساراينى ھازىر سالمايدىغانلىقىنى ئېيتىپ دەل - دە. رەخلەرنى باغقا ئاپىرىپ ئاۋۋالقىدەك قىلىپ قويۇشنى، بۇ ئىشنى بۈگۈن كېچە ئورۇنداپ بولمىسا جاجىسىنى بېرىدۇ. غانلىقىنى ئېيتىپتۇ.

قويچى بالا كەپسىگە قايتىپ داستىخاندىكى تاماقلارنى

يېمەي غەم بېسىپ ئولتۇرغىنىدا، تامدىكى رەسىم ساھىب-
جامالغا ئايلىنىپ:

— ئەي ئاق كۆڭۈل بالا، غەمگە پاتماڭ، خاتىرجەم
ئارام ئېلىڭ، — دەپتۇ. قويچى بالا يەنە غىزالىنىپ ئۇخلاپ
قايتۇ.

قويچى بالا ئەتىسى سەھەردە تۇرۇپ باغقا كىرىپ قا-
رسا، دەل — دەرەخلەر ئەسلىدىكىدەك كۆكرىپ تۇرغۇدەك.
ئۇ يەنە خاتىرجەم قوي باققىلى كېتىپتۇ.

باي ئايال بۇ پىلاننىڭمۇ ئەمەلگە ئاشمىغانلىقىنى كۆ-
رۈپ ئوغىسى تېخىمۇ قايناپتۇ، كۆڭلىگە تېخىمۇ يامان
نىيەت پۈكۈپتۇ.

كەچقۇرۇن قويچى بالا قويلارنى ھەيدەپ كېلىشىگە، باي
ئايال ئۇنىڭ ئالدىنى توسۇپ:

— بۈگۈن كېچە سەن ئىشك ئالدىغا بىر كۆل چاپ-
سەن، كۆلگە سۇ تولدۇرۇپ، قاينىتىسەن، — دەپ قويد-
چىغا بىر كەكە، بىر قولىق ئوتۇن ھەم سېۋەت تاشلاپ
بېرىپتۇ.

بالا غەمگە يېتىپ كەپسىگە كەپتۇ. رەسىم ساھىبجا-
مالغا ئايلىنىپ:

— ئۇ ئازارۇل جادۇگەر خوتۇن ئۆزىنىڭ گۆرىنى
كولاتقۇزغۇدەك. سىز ئۇ بەرگەن نەرسىلەرنى ئىشكىنىڭ
ئالدىغا قويۇپ خاتىرجەم ئۇخلاڭ، — دەپتۇ. قويچى بالا
قىزنىڭ دېگىنى بويىچە خاتىرجەم يېتىپ قايتۇ.

ئەتسى تاڭ سەھەر بىلەن باي ئايال ئىككى ئوغلىنى
كەينىگە سېلىپ چىقسا، ئىشكى ئالدىدا يوغان بىر كۆل
تۇرغۇدەك، كۆلدىكى سۇ پورۇقلاپ قايىپ تۇرغۇدەك. باي
ئايال يەنە ئىشنىڭ ئەپلەشمىگەنلىكىدىن بىئارام بولۇپ
تۇرغاندا، قويچى بالا بىلەن ساھىبجامال كۆل بويىغا
كەپتۇ.

باي ئايال قويچى بالىنى يېنىغا چاقىرىپ:

— سېنى ئازاد قىلدىم، ئەركىن ھايات كەچۈرگىن، —
دېگەچ پادىچى بالىنىڭ كەينىگە ئۆتۈۋېلىپ، ئۇنى كۆلگە
ئىتتىرىۋېتىپ، ئىككى ئوغلىغا قىزنى تۇتۇپ باغلاشنى
بۇيرۇپتۇ. ئۇلار قىزنى تۇتۇپ باغلاشقا تەمشەلگەندە، قويچى
بالا بىر قولىدا ئالتۇن، يەنە بىر قولىدا گۆھەر كۆتۈرگەن.
نېچە كۆلدىن چىقىپتۇ. باي ئايال بۇ ئەھۋالنى كۆرۈپ
كۆزلىرى ئالاچەكمەن بولۇپ كېتىپتۇ — دە، بالىدىن:
— كۆلنىڭ تېگىدە ئالتۇن، گۆھەرلەر بارمىكەن؟ —
دەپ سورايتۇ. قويچى بالا:

— شۇنداق، كۆلنىڭ تېگىدە ئالتۇن — كۈمۈش،
گۆھەر — ياقۇتلار نۇرغۇن ئىكەن، قاچىلاشقا بىرنەرسە ئال-
غىلى چىقتىم، — دەپتۇ.

ئاج كۆز باي ئايال كۆلنىڭ تەكتىدىكى بايلىقلارغا
بۇ ئىگە بولۇۋالامسۇن دەپ ئويلاپ، ئىككى ئوغلىغا:
— بالىلىرىم، مەن كۆلگە چۈشمەن، قولۇمنى
پۇلاڭلاتسام تېزدىن چۈشۈڭلار، — دەپ قايناۋاتقان كۆلگە

سەكرەپتۇ. ئۇ دەققە ئۆتمەي تۇنجۇقۇشقا باشلاپتۇ. شۇ
چاغدا ئۇ قوللىرىنى پۇلاڭلىتىپتۇ. ئىككى بالىسى ئاپام
بايلىقلارنى كۆتۈرەلمەي بىزنى چاقىرىۋاتىدۇ دەپ ئويلاپ،
كەينى - كەينىدىن كۆلگە سەكرەپتۇ. ئۇلار قايناق سۇدا
ئۆلۈپتۇ.

شۇنىڭدىن كېيىن ساھىبجامال ئۆمرىنىڭ ئاخىرىغىچە
قويچى بىلەن خاتىرجەم، باياشات تۇرمۇش كەچۈرۈپتۇ.



Images have been losslessly embedded. Information about the original file can be found in PDF attachments. Some stats (more in the PDF attachments):

```
{
  "filename": "NDAYMDk4NTUuemlw",
  "filename_decoded": "40209855.zip",
  "filesize": 15802079,
  "md5": "89c1fa42978ffa914b4fbb3687147a78",
  "header_md5": "3b1ccae0163542e358f0b7e05d4881e9",
  "sha1": "9330a76c61dd66c49f66dc8249022251a3d8914",
  "sha256": "4b571aced21fca5993f5ee644e8ad86c96cf8d19696867272401446fa350408b",
  "crc32": 1198305534,
  "zip_password": "",
  "uncompressed_size": 15874812,
  "pdg_dir_name": "\u252c\u2563\u2557\u2569\u2551\u2264 \u256c\u00bc\u256c\u00df\u2562\u221a\u256c\u2500_40209855",
  "pdg_main_pages_found": 75,
  "pdg_main_pages_max": 75,
  "total_pages": 81,
  "total_pixels": 334400000,
  "pdf_generation_missing_pages": false
}
```